

कोटा

Rashtradoot

फोन:- 2386031, 2386032 फैंक्स:- 0744-2386033

वर्ष: 51 संख्या: 157

प्रभात

कोटा, सोमवार 23 मार्च, 2026

कोटा/24/2012-14

पृष्ठ 8

मूल्य

मांडवा थानाधिकारी आठ लाख रुपए की रिश्वत लेते गिरफ्तार

जयपुर, 22 मार्च। भ्रष्टाचार निरोधक ब्यूरो (एसीबी) की इंटेलिजेंस यूनिट उदयपुर ने बड़ी कार्रवाई करते हुए पुलिस थाना मांडवा के थानाधिकारी निर्मल कुमार खत्री और कांस्टेबल भल्लाराम पटेल को 8 लाख रुपए की रिश्वत लेते रंगे हाथों गिरफ्तार किया है। जानकारी के अनुसार, मांडवा थाने के थानाधिकारी निर्मल कुमार खत्री और कांस्टेबल भालाराम ने एनडीपीएस एक्ट केस में चार लोगों को आरोपी नहीं

- **थानाधिकारी निर्मल कुमार खत्री व कांस्टेबल भल्लाराम ने एनडीपीएस एक्ट केस में चार लोगों को आरोपी नहीं बनाने के लिए रिश्वत मांगी थी।**

बनाने की एवज में रिश्वत मांगी थी। एसीबी महानिदेशक गोविंद गुप्ता ने बताया कि गोपनीय शिकायत में आरोप था कि परिवारियों को एक प्रकरण में आरोपी नहीं बनाने की एवज में 20 लाख रुपए की रिश्वत मांगी जा (शेष अंतिम पृष्ठ पर)

पाकिस्तान में लश्कर के कमांडर बिलाल की परिजनों ने हत्या की

शनिवार को ईद की नमाज़ के बाद परिवार के सदस्यों ने बिलाल को चाकू और गोली से मारा

इस्लामाबाद, 22 मार्च। पाकिस्तान से एक चौकाने वाली खबर सामने आई है। यहां प्रतिबंधित आतंकी संगठन लश्कर-ए-तैयबा के कमांडर बिलाल आरिफ सराफी को उसके ही परिवार के सदस्यों ने हत्या कर दी।

यह घटना शनिवार को ईद की नमाज के बाद लाहौर के पास मुरीदके में हुई। रिपोर्टों के अनुसार, बिलाल पर पहले चाकू से हमला किया गया और फिर उसे गोली मार दी गई।

मीडिया रिपोर्ट्स के अनुसार, इस हत्या के पीछे का मुख्य कारण पारिवारिक विवाद बताया जा रहा है। वारदात मुरीदके में लश्कर के ध्वस्त मुख्यालय के पास हुई, जिस पर भारतीय सेना ने ऑपरेशन सिंदूर के दौरान हमला

मोदी ने 8931 दिन सरकार का मुखिया रहने का कीर्तिमान बनाया

नई दिल्ली, 22 मार्च। प्रधानमंत्री नरेन्द्र मोदी ने रविवार को लगातार 8,931 दिनों तक सरकार के मुखिया के रूप में सेवा का नया कीर्तिमान रच दिया है। उन्होंने सिक्किम के पूर्व

- **रविवार को उन्होंने गुजरात के मुख्यमंत्री और देश के प्रधानमंत्री के रूप में कार्यकाल 8931 दिन पूरे किए।**

मुख्यमंत्री पवन कुमार चामलिंग के 8,930 दिनों के इसी तरह के रिकॉर्ड को पीछे छोड़ दिया है।

पवन कुमार चामलिंग ने 8,930 दिनों तक मुख्यमंत्री के रूप में कार्य किया था। प्रधानमंत्री मोदी ने गुजरात के मुख्यमंत्री और अब प्रधानमंत्री के रूप में अपने कार्यकाल को मिलाकर 8,931 दिन पूरे कर लिए हैं। यह एक बड़ी उपलब्धि है, जो लंबे समय तक निरंतर सार्वजनिक सेवा की भावना और नेतृत्व को दर्शाती है।

अमित शाह, राजनाथ सिंह और रेखा गुप्ता सहित भाजपा के दिग्गज (शेष अंतिम पृष्ठ पर)

प्रधानमंत्री ने तेल, गैस, फर्टिलाइज़र की सप्लाई पर आपात बैठक बुलाई

मिडिल ईस्ट युद्ध संकट के बीच देश में ईंधन व बिजली की निर्बाध-आपूर्ति पर गहन चिंतन हुआ

- **प्रधानमंत्री आवास पर हुई साढ़े तीन घंटे की उच्चस्तरीय बैठक में 13 कैबिनेट मंत्री, एनएसए अजित डोभाल तथा प्रधानमंत्री के दो प्रिंसिपल सैक्रेटरी शामिल हुए।**

में 13 कैबिनेट मंत्री भी मौजूद थे। इसमें गृहमंत्री अमित शाह, रक्षा मंत्री राजनाथ सिंह, वित्त मंत्री निर्मला सीतारमन, विदेश मंत्री एस जयशंकर, पीयूष गोयल, हरदीप सिंह पुरी, प्रह्लाद जोशी, अश्विनी वैष्णव, के राम मोहन नायडू, जे पी नड्डा, सर्वानंद सोनोवाल, मनोहर लाल खट्टर और शिवराज सिंह चौहान शामिल थे। इसके अलावा बैठक में एनएसए अजीत डोभाल और पीएम के दोनों प्रिंसिपल सैक्रेटरी भी मौजूद थे।

बैठक का मुख्य उद्देश्य देश भर में निर्बाध आपूर्ति और कुशल वितरण सुनिश्चित करना है तथा सरकार इस दिशा में सक्रिय कदम उठा रही है। प्रधानमंत्री ने पश्चिम एशिया में युद्ध शुरू होने के बाद से दुनिया के कई नेताओं से बात की है। संघर्ष शुरू होने के बाद से मोदी ने सऊदी अरब, संयुक्त अरब अमीरात, कतर, बहरीन, कुवैत, जॉर्डन, फ्रांस, मलेशिया, इजराइल और ईरान के नेताओं से टेलीफोन पर बातचीत की है।

केसी त्यागी राष्ट्रीय लोकदल में शामिल हुए

नई दिल्ली, 22 मार्च। जनता दल (यूनाइटेड) से हाल ही में त्यागपत्र देने वाले वरिष्ठ नेता के.सी. त्यागी रविवार को राष्ट्रीय लोकदल (रालोद) में

- **जद (यू) के मुख्य महासचिव, मुख्य प्रवक्ता और राजनीतिक सलाहकार रहे त्यागी को जयंत चौधरी ने औपचारिक रूप से पार्टी का सदस्य बनाया।**

शामिल हो गए। केन्द्रीय मंत्री व रालोद अध्यक्ष जयंत चौधरी ने उन्हें औसचारिक रूप से पार्टी में शामिल कराया। केसी त्यागी ने साल 2003 में समता पार्टी से होते हुए जद (यू) में कई (शेष अंतिम पृष्ठ पर)

करने और उन्हें वैचारिक प्रशिक्षण (ब्रेनवाश करने) देने का मुख्य जिम्मा संभालता था। इसके अलावा, वह संगठन के लिए धन जुटाने और हथियारों की खरीद-फरोख्त में भी महत्वपूर्ण भूमिका निभाता था। बिलाल अन्य वरिष्ठ कमांडरों के साथ तैयबा कालोनी में रहता था। विशेष रूप से, वह भारत में किसी मामले में वांछित नहीं था।

जब से युद्ध शुरू हुआ है, ट्रंप सात बार यह घोषणा कर चुके हैं कि अमेरिका युद्ध जीत गया है

लगातार डींग मारने की प्रवृत्ति के कारण ट्रंप की विश्वसनीयता काफी संदिग्ध मानी जाती है, ईरान युद्ध के बारे में

- **पर, फिर इस बार कुछ सच्चाई नज़र आ रही है, ट्रंप के इस कथन में कि अब अमेरिका-ईरान युद्ध की तीव्रता कम करना चाहता है।**
- **नवीनतम रायशुमारी में, ट्रंप की लगातार गिरावट तथा अमेरिका में पेट्रोल पम्प पर, पेट्रोल-डीज़ल की कीमतें बढ़ने तथा उसके परम्परागत मित्र देशों द्वारा ट्रंप के ईरान युद्ध को समर्थन नहीं देने से, ट्रंप अभी काफी कुण्ठित हैं। अतः ट्रंप के इस संकेत में, कि अमेरिका, ईरान युद्ध की “तीव्रता” कम करना चाहता है, कुछ सच्चाई नज़र आ रही है।**
- **ट्रंप ने यह कहा कि स्ट्रेट ऑफ होर्मुज़ को आवागमन के लिए सुरक्षित रखना मूलतः उन देशों की जिम्मेवारी है, जो इसका उपयोग करते हैं। यह भी संकेत है कि अमेरिका अब ईरान युद्ध से छुटकारा चाहता है।**

दागे जाने की खबर इस संघर्ष के और विस्तार व व्यापकता का संकेत देती है, जिससे दूरी, रणनीतिक संकेत और भूगोल का महत्व बढ़ गया है। शनिवार सुबह अपने सोशल मीडिया प्लेटफॉर्म “ट्रूथ सोशल” पर ट्रंप ने कहा कि उनका प्रशासन मध्य पूर्व में सैन्य अभियानों को कम करने पर

ईरान ने रविवार को इज़रायल पर 4 बैलिस्टिक मिसाइलें दागीं

तेहरान, 22 मार्च। ईरान ने रविवार सुबह इज़रायल पर चार बैलिस्टिक मिसाइलें दागीं। इन हमलों में 300 से अधिक लोग घायल हुए हैं। इज़रायली विदेश मंत्रालय और स्वास्थ्य सेवाओं के मुताबिक, घायलों में बच्चे भी शामिल हैं।

इससे पहले शनिवार रात ईरान ने इज़रायल के डिमोना और अराद शहरों पर भी हमला किया था। डिमोना में इज़रायल का बड़ा न्यूक्लियर प्लांट स्थित है।

ईरान की ओर से यह हमले ट्रम्प

- **इज़रायल के विदेश मंत्रालय ने इस हमले में 300 से अधिक लोगों के घायल होने की पुष्टि की**

की धमकी के बाद बढ़े हैं। दरअसल, ट्रम्प ने सोशल मीडिया पर धमकी देते हुए लिखा था, अगर 48 घंटे के भीतर होर्मुज़ स्ट्रेट को पूरी तरह नहीं खोला गया, तो अमेरिका ईरान के पावर प्लांट पर हमला करेगा। शुरुआत सबसे बड़े प्लांट से होगी।

वहीं, ईरान ने चेतावनी दी है कि अगर उसके पावर प्लांट को निशाना (शेष अंतिम पृष्ठ पर)

सहायक प्रोफेसर भर्ती परीक्षा-2021 की धांधली में कोर्ट के फैसले का बेसब्री से इंतजार

पूर्ववर्ती गहलोत सरकार के समय का आर.पी.एस.सी. का एक और बड़ा घपला कोर्ट के समक्ष उजागर हुआ

-यादवेंद्र शर्मा-

जयपुर, 22 मार्च। राजस्थान हाईकोर्ट में सहायक प्रोफेसर (स्कैन एवं वीडो) की नियुक्ति के मामले पर सोमवार को सुनवाई होगी। इस मामले में आर.पी.एस.सी. तथा चिकित्सा शिक्षा विभाग द्वारा अपील दायर की गई है। कार्यकारी मुख्य न्यायाधीश एस.पी.शर्मा और न्यायाधीश शुभा मेहता को खंडपीठ के समक्ष इस प्रकरण की पहली सुनवाई होगी। यह मामला रोचक इसलिए है, क्योंकि हाईकोर्ट में जरिस्ट समीर जैन की एकलपीठ ने आर.पी.एस.सी. की भर्ती परीक्षाओं में हो रही धांधली का विस्तृत ब्यौरा उजागर किया है। इन भारी अनियमितताओं का निष्कर्ष अदालत ने आर.पी.एस.सी. द्वारा प्रस्तुत किए गए परीक्षा रिकॉर्ड के अध्ययन के बाद निकाला है।

- **हाईकोर्ट की एकलपीठ ने इस भर्ती को लेकर आर.पी.एस.सी. से तलब किए गए रिकॉर्ड का आंकलन किया तो पाया कि, एक्सपर्ट पैनल में विशेषज्ञ डॉक्टर इंटरव्यू में केवल मौजूद थे, लेकिन अभ्यर्थियों को अंक देने में उनकी कोई भूमिका नहीं थी। पैनल ने किस अभ्यर्थी को कितने अंक देने की सिफारिश की, इसका भी कहीं उल्लेख नहीं था।**

- **इस मामले की आर.पी.एस.सी. और चिकित्सा शिक्षा विभाग द्वारा की गई अपील की पहली सुनवाई आज है।**

- **हैरानी की बात है कि वर्ष 2022 में राज्य कैबिनेट ने भर्ती परीक्षाओं के इंटरव्यू में अधिकतम 10 प्रतिशत अंक देने का निर्णय लिया था, परंतु आर.पी.एस.सी. सदस्य मनमाने ढंग से अभ्यर्थियों को अंक बांटते रहे।**

इस मामले में डॉ. रचिता माथुर द्वारा वर्ष 2024 में हाईकोर्ट के समक्ष याचिका दायर की थी, जिसमें उन्होंने कहा कि आर.पी.एस.सी. ने नवंबर-2021 में सहायक प्रोफेसर के 337 पदों के लिए विज्ञापित जारी की थी। इनमें कुछ पद सुपर स्पेशलिटी की डॉक्टरों

से संबंधित थे, जबकि कुछ पद “ब्रॉड स्पेशलिटी” के थे। आर.पी.एस.सी. ने अपनी भर्ती विज्ञापि में अंकित किया था कि “अभ्यर्थियों का चयन साक्षात्कार के माध्यम से किया जाएगा। यदि विज्ञापन के आधार पर प्राप्त आवेदन पत्रों की संख्या अधिक होगी तो आयोग

द्वारा संवीक्षा (स्क्रीनिंग) परीक्षा आयोजित करके अभ्यर्थियों की संख्या यथोचित सीमा तक कम कर सकती है।”

इस मामले में विवाद तब खड़ा हुआ, जब कुछ अभ्यर्थी वर्ष 2022 में (शेष अंतिम पृष्ठ पर)

पोप ने ईरान युद्ध को मानवता के लिए शर्मनाक बताया

वेटिकन सिटी, 21 मार्च। पश्चिम एशिया में जारी संघर्ष को लेकर पोप लियो ने कड़ी प्रतिक्रिया दी है। उन्होंने ईरान से जुड़े युद्ध को पूरी मानवता के

- **14-पोप लियो ने कहा कि युद्ध को खत्म कर बातचीत और कूटनीति के जरिए समाधान निकालना चाहिए।**

लिए गलत और शर्मनाक करार देते हुए तुरंत हिंसा रोकने की अपील की। पोप लियो ने कहा कि इस संघर्ष में बड़ी संख्या में लोगों की जान जा रही है और कई लोग घायल हो रहे हैं। उन्होंने विशेष रूप से इस बात पर चिंता जताई कि सबसे ज्यादा नुकसान निर्दोष नागरिकों को उठाना पड़ रहा है, जो बेहद दुःखद और चिंताजनक है।

उन्होंने कहा कि इतने लोगों को पीड़ा को देखकर दुनिया चुप नहीं रह सकती। उन्होंने कहा कि जो दर्द वहां के लोग झेल रहे हैं, उसे पूरी इंसानियत को महसूस करना चाहिए।

पोप ने यह भी स्पष्ट किया कि (शेष अंतिम पृष्ठ पर)

ईरान से शांति वार्ता के लिए अमेरिका मध्यस्थ की तलाश में

प.एशिया में हमले तेज हो रहे हैं, पर वार्ता के लिए रास्ते व माध्यम पर भी विचार चल रहा है

- **अमेरिका ने पहले मध्यस्थता के लिए ओमान का नाम आगे बढ़ाया था, पर अब वह कतर को आगे लाना चाहता है। कतर पर्व के पीछे तो मदद करने को तैयार है, पर, फिलहाल सामने आकर भूमिका निभाने से हिचक रहा है।**

- **चर्चा है कि राष्ट्रपति ट्रंप के दामाद जैरेड कुशनर और सलाहकार स्टीव विटकॉफ संभावित बातचीत की रणनीति तैयार कर रहे हैं। अभी तक अमेरिका व ईरान में मिस्र, कतर, व ब्रिटेन के जरिए संदेशों का आदान-प्रदान हुआ ह**

रिपोर्ट के मुताबिक, ईरान बातचीत के लिए तैयार है, लेकिन उसने बेहद कड़ी शर्तें रखी हैं।हालांकि, ईरान ने बातचीत के लिए शर्त रखी है कि पहले जंग रोकी जाए और उसे हुए नुकसान का मुआवजा दिया जाए। ईरान का यह भी कहना है कि भविष्य में उस पर फिर से हमला नहीं होगा, इसकी पक्की गारंटी मिले।

दूसरी तरफ, ट्रम्प ने साफ कर दिया है कि वे अभी ईरान की सभी शर्तें मानने के लिए तैयार नहीं हैं, खासकर मुआवजे

की मांग को। अमेरिका और ईरान के बीच सीधी बातचीत फिलहाल नहीं हो रही है। लेकिन मिस्र, कतर और ब्रिटेन जैसे देश मध्यस्थ का रोल निभा रहे हैं। अमेरिका चाहता है कि ईरान अपना मिसाइल प्रोग्राम कुछ समय के लिए बंद करे, यूरेनियम एनrichमेंट रोक दे और अपने परमाणु ठिकानों को भी बंद करे। इसके अलावा, ईरान हिजबुल्लाह और हमास को पैसे देना भी बंद करे। (शेष अंतिम पृष्ठ पर)

मुख्य सचिव ने मुकुंदरा हिल्स टाइगर रिजर्व का दौरा किया

कोटा, (निसं)। राजस्थान के मुख्य सचिव वी.श्रीनिवास ने रविवार को मुकुंदरा हिल्स टाइगर रिजर्व का भ्रमण किया। प्रात: सात बजे किशोरपुरा जेट्टी से चंबल नदी में बोट के माध्यम से भ्रमण प्रारंभ कर उन्होंने गरड़िया महादेव तक जाकर मुकुंदरा हिल्स टाइगर रिजर्व के प्राकृतिक सौंदर्य और वन्यजीवन अवलोकन किया।

भ्रमण के दौरान मुख्य सचिव ने मुकुंदरा हिल्स टाइगर रिजर्व की समृद्ध जैव विविधता, विशेष रूप से विभिन्न पक्षी प्रजातियों (एविफौना) को देखा। इनमें इंडियन वल्चर, ईजिप्शियन वल्चर, इंडियन ईगल आउल, ब्राउन फिशा आउल सहित अनेक शिकारी पक्षी (रैप्टर्स) शामिल थे। इसके अतिरिक्त, उन्होंने चंबल नदी में मगरमच्छों को भी देखा। जिला कलेक्टर पीयूष समारिया भी साथ रहे। मुख्य सचिव ने वन्य जीव पर्यटन को बढ़ावा देने पर विशेष जोर देते हुए कहा कि जंगल सफारी एवं बोट सफारी के माध्यम से अधिक से अधिक लोगों को प्राकृतिक धरोहर से जोड़ना आवश्यक है। इससे न केवल आमजन को वन्यजीवों के प्रति जागरूकता मिलेगी, बल्कि स्थानीय लोगों के लिए रोजगार एवं आजीविका के नए अवसर भी सृजित होंगे। मुख्य सचिव ने मुकुंदरा



मुख्य सचिव चंबल सफारी में वन्य जीवन और जैव विविधता देख अभिभूत हुए ।

हिल्स टाइगर रिजर्व की अद्वितीय जैव विविधता एवं संरक्षण प्रयासों की सराहना की। उन्होंने कहा कि आज विश्व जल दिवस के अवसर पर चंबल नदी के मध्य उपस्थित होकर जल संरक्षण का संदेश देना अत्यंत महत्वपूर्ण है, जो पूरे राजस्थान के लिए प्रेरणादायक है। भ्रमण के दौरान मुख्य सचिव ने रिजर्व में संचालित विभिन्न गतिविधियों के संबंध में विस्तृत

जानकारी प्राप्त की। मुख्य वन संरक्षक (एफ.डी.) एवं उप वन संरक्षक (डी.डी.) ने उन्हें अंतर्राज्यीय बाघ स्थानांतरण कार्यक्रम (इंटर स्टेट टाइगर ट्रांसलोकेशन), शिकार आधार वृद्धि (प्रे-बेस ऑगमेंटेशन), आवास सुधार (हैबिटेट इम्प्रूवमेंट), घासभूमि विकास (ग्रासलैंड डेवलपमेंट) तथा ग्रीष्म काल के

दौरान वन्यजीवों को पानी की निर्बाध उपलब्धता हेतु सौर ऊर्जा के माध्यम से चंबल नदी से जल अपलिफ्ट जैसी महत्वपूर्ण वन्यजीव संरक्षण पहलों के बारे में विस्तार से अवगत कराया गया। इस अवसर पर सीसीएफ सोनल जोरिहार, सुगनाराम जाट, डीसीएफ अपूर्व कृष्ण श्रीवास्तव, मुधु.एस. एवं वन विभाग के अन्य अधिकारी कर्मचारी मौजूद रहे।

एलपीजी की कालाबाजारी पर सतर्कता रखें : मुख्य सचिव

कोटा, (निसं.)। प्रदेश के मुख्य सचिव वी. श्रीनिवास ने रविवार को कलेक्ट्रेट सभागार में अधिकारियों के साथ बैठक ली जिसमें कोटा-बूंदी ग्रीनफील्ड एयरपोर्ट निर्माण की प्रगति की समीक्षा, एलपीजी एवं गर्मियों में पेयजल की स्थिति को लेकर आवश्यक निर्देश दिए गए। उन्होंने कहा कि कोटा- बूंदी एयरपोर्ट राजस्थान का पहला ग्रीन फील्ड एयरपोर्ट है जो हाइड्रोती के पर्यटन विकास और क्षेत्र की अर्थव्यवस्था के लिए अत्यंत महत्वपूर्ण है। इस प्रोजेक्ट को तय समय सीमा में पूरा करना अत्यंत आवश्यक है। उन्होंने एयरपोर्ट निर्माण की प्रगति की समीक्षा कर प्रसन्नता व्यक्त की कि कार्य निर्धारित समय सीमा के अनुसार पूरे किए जा रहे हैं। उन्होंने एनएचएआई के अधिकारियों से चर्चा करते हुए उदयपुर से कोटा और कोटा से भरपुर के बीच कनेक्टिविटी की स्थिति की जानकारी ली और कहा कि इस कनेक्टिविटी को बेहतर बनाने की दिशा में जल्दी ही प्रयास किए जाएंगे। एयरपोर्ट ऑफ इंडिया के अधिकारियों ने एयरपोर्ट निर्माण की स्थिति सहित विभिन्न पहलुओं पर

■ **प्रदेश के मुख्य सचिव वी. श्रीनिवास ने रविवार को कलेक्ट्रेट सभागार में अधिकारियों के साथ बैठक ली जिसमें कोटा-बूंदी ग्रीनफील्ड एयरपोर्ट निर्माण की प्रगति की समीक्षा, एलपीजी एवं गर्मियों में पेयजल की स्थिति को लेकर आवश्यक निर्देश दिए गए। उन्होंने कहा कि कोटा- बूंदी एयरपोर्ट राजस्थान का पहला ग्रीन फील्ड एयरपोर्ट है जो हाइड्रोती के पर्यटन विकास और अर्थव्यवस्था के लिए अत्यंत महत्वपूर्ण है।**

विस्तार से प्रेजेंटेशन दिया। एयरोसिटी के कांसेप्ट प्लान की भी प्रेजेंटेशन के माध्यम से उन्होंने विस्तार से जानकारी ली। मुख्य सचिव ने बैठक में जिले में रसोई गैस सिलेंडर की आपूर्ति की स्थिति की विस्तार से जानकारी ली और निर्देश दिए कि गैस आपूर्ति सुचारू रहे। घरेलू गैस सिलेंडरों का व्यावसायिक उपयोग एवं कालाबाजारी ना होने पाए। इसके लिए सघन चैकिंग अभियान निरंतर चलाए।

साथ ही निर्देश दिए कि पेट्रोलियम मंत्रालय से मिले निर्देशों की पूर्ण पालना सुनिश्चित की जाए जिसमें ओटीपी बेस्ट डिलीवरी, पासबुक एंट्री, पहले आओ पहले पाओ व्यवस्था से वितरण

प्राकट्य महोत्सव धूमधाम से मनाया

कोटा, (निसं)। राजस्थान प्रांतीय गुर्जरगौड़ ब्राह्मण सभा द्वारा प्रथम बार माता अहिल्या का जन्म जयन्ती प्राकट्य महोत्सव रविवार को अखिल भारतीय ब्राह्मण महासभा भवन, झालावाड़ रोड़, कोटा मे धूमधाम व हर्षोल्लास के साथ मनाया गया। प्रांतीय सभा के संभागीय अध्यक्ष गिरांज प्रसाद गौतम व राजेश गौतम ने बताया कि कार्यक्रम का शुभारम्भ महिला प्रांतीय अध्यक्ष मीना गौतम, संभागीय अध्यक्ष डॉ.इन्दुबाला शर्मा, कोटा महानगर अध्यक्ष राधेकंवर व जिलाध्यक्ष इन्दु गौतम माता अहिल्या की पूजा-अर्चना व दीप प्रज्ज्वलन कर किया। कवित्री व जानीमानी साहित्यकार रेखा पंचोली ने रामायणकालिन समय से रामचरित मानस मे उद्धृत माता अहिल्या के प्रति प्राचीन समय से चली आ रही भ्रान्तियों व मान्यताओं पर उनके शास्त्र-सम्मत जीवन को लेकर गहराई से प्रकाश डाला। इन्दु गौतम ने गणेश वंदना, वेन्या शर्मा ने शास्त्रीय नृत्य, हर्षा द्विवेदी, गरिमा व्यास व जया शर्मा ने राजस्थानी नृत्य की मनमोहक प्रस्तुती दी। कार्यक्रम की मुख्य अतिथि राखी गौतम, प्रांतीय अध्यक्ष मीना शर्मा व विशिष्ट अतिथि लता शर्मा पुलिस उपअधीक्षक कोटा, बूंदी जिलाध्यक्ष निलिमा शर्मा ने भी संबोधित किया। संयोजक बीएम पंचोली, संभागीयध्यक्ष गिरिराज प्रसाद गौतम, जिलाध्यक्ष महेश द्विवेदी, युवाध्यक्ष राणा इन्दर मौजूद रहे।

कोटा (निसं)। चैत्र नवरात्र में यहां आयोजित दोहे की रामलीला के तीसरे दिन रविवार रात परंपरागत अंदाज में राम बारात निकाली गई। राम बारात देर शाम से ब्राहाणी माता मंदिर परिसर से निकाली गई, शुरू हुई जो आधी रात तक पहुंची सबसे पहले सजे ध्वजे छोड़े पर सवार उमराव व अन्य पत्र और इसके बाद ट्रैक्टरो, तीन पहिया वाहनों पर सवार एक से एक बढ़कर मनमोहक झांकियों का सिलसिला चलता रहा। मां ब्रह्माणी माता मंदिर परिसर से शुरू हुई राम बारात में राधा कृष्ण, राम, लखन, भरत, शत्रुघ्न, राजा दशरथ, ब्रह्मा, विष्णु, महेश, मां दुर्गा मां कंकाली, मां सरस्वती, साधु-संतों की भगवान

राष्ट्रगीत वंदे मातरम के 150 वर्ष पूर्ण होने पर विशेष चरण 23 से 30 मार्च तक, होंगे विभिन्न कार्यक्रम

कोटा, (निसं)। राष्ट्रगीत वंदे मातरम के 150 वर्ष पूर्ण होने के उपलक्ष्य में 23 से 30 मार्च तक विशेष चरण (शहीदी दिवस के उपलक्ष में) का आयोजन किया जा रहा है। कला, साहित्य, संस्कृति तथा पुरातत्व विभाग के अतिरिक्त मुख्य सचिव द्वारा जारी आदेशों के क्रम में जिला कलेक्टर पीयूष समारिया ने इस विशेष चरण के अंतर्गत विभिन्न विभागों के समन्वय से गतिविधियां आयोजित करने के निर्देश दिए हैं। विशेष चरण के अंतर्गत महाविद्यालयों, विद्यालयों,

■ **चैत्र नवरात्र में यहां आयोजित दोहे की रामलीला के तीसरे दिन रविवार रात परंपरागत अंदाज में राम बारात निकाली गई। राम बारात ब्राहाणी माता मंदिर परिसर से निकाली**

सांवरिया सेठ की, खादू श्यामजी देवी देवताओं का सुंदर झांकियां समावेय ने दशकों का मनमोहिला झांकी आकर्षण का केंद्र रही। झांकियां देखने जनसैलाव

उमड़ा पड़ा। छठों पर महिलाएं व बच्चे उत्सुकता से राम बारात देखने पहुंचे। बारात में पांच छोड़े सवार पात्रों के अलावा बड़ी संख्या में वाहन शामिल थे। वहां युवा उत्साह से भगवान के जयकारों के साथ चल रहे थे। जुलूस जब आजाद तिराहे, मुख्य बाजार होता हुआ। रामलीला मैदान पहुंचा तो वहां से बेंड-बाजों की मधुर धुनों पर नाचते-गाते युवा व कलाकारों ने बारात की शोभा में चार चांद लगा दिए। तुलसी के विरवे से भगवान के विवाह रस्म निभाई जिसमें अध्यक्ष महेंद्र सिंह राजावत, राम बारात अध्यक्ष महेंद्र चोरसियां, रामलीला संयोजक कर्मवीर शर्मा, व बड़ी संख्या में दर्शक मौजूद थे।

राष्ट्रगीत वंदे मातरम के 150 वर्ष पूर्ण होने पर विशेष चरण 23 से 30 मार्च तक, होंगे विभिन्न कार्यक्रम

आवासीय विद्यालयों, छात्रावासों में वंदे मातरम् का सामूहिक गायन होगा। राजकीय एवं निजी महाविद्यालयों, विद्यालयों में वंदे मातरम् पर आधारित फिल्म प्रतियोगिता का आयोजन किया जाएगा। स्वतंत्रता सेनानियों पर आधारित लेखन प्रतियोगिता, वंदे मातरम् 150 से सम्बन्धित डिजिटल सामग्री का प्रदर्शन तथा पंचायत समिति व पंचायत स्तर पर स्वयंसेवी समूह के माध्यम से वंदे मातरम् पर आधारित विभिन्न कार्यक्रमों में गतिविधियों का आयोजन कराया जाएगा।

पंचायत समिति एवं ग्राम पंचायत स्तर पर सांस्कृतिक कार्यक्रमों का आयोजन होगा। जिला स्तर पर वीर शहीद भात सिंह, राजगुरु और सुखदेव के इतिहास पर केन्द्रित प्रदर्शनी का आयोजन तथा वंदे मातरम् बूथ की स्थापना की जाएगी। जनजातीय छात्रावासों एवं आवासीय विद्यालयों में तथा जनजातीय बहुल क्षेत्रों में आमजन को वृहद् सहभागिता के साथ वंदे मातरम् का गायन तथा अन्य सांस्कृतिक कार्यक्रमों का आयोजन किया जाएगा।

नववर्ष का स्वागत-वर्ष प्रतिपदा उत्सव संपन्न

अजमेर। भारतीय शिक्षण मंडल,चित्तौड़ प्रांत, राजस्थान केंद्रीय विश्वविद्यालय इकाई द्वारा भारतीय ज्ञान संपदा गतिविधि के अंतर्गत विक्रम संवत 2083 के शुभारंभ के अवसर पर वर्ष प्रतिपदा उत्सव का आयोजन राजस्थान केंद्रीय विश्वविद्यालय में किया गया। यह कार्यक्रम भारतीय नववर्ष के सांस्कृतिक, आध्यात्मिक एवं राष्ट्रीय महत्व को रेखांकित करने के उद्देश्य से आयोजित किया गया जो विश्वविद्यालय के माननीय कुलगुरु प्रो. आनन्द भालेवार के कुशल मार्गदर्शन में सफलतापूर्वक संपन्न हुआ। कार्यक्रम का शुभारंभ सिद्धार्थ शर्मा द्वारा प्रस्तुत संगठन मंत्र से हुआ। तत्पश्चात सत्यम राय ने ध्येय श्लोक तथा गौतम मिश्र ने ध्येय वाक्य का उच्चारण किया, जिससे वातावरण आध्यात्मिक ऊर्जा से उत्तरोत्त हो गया। इसके उपरंत दीप प्रज्ज्वलन एवं भारत माता को पुष्पांजलि अर्पित की गई। प्रो. राधवेन्द्र भट्ट ने स्वागत

भाषण देते हुए वर्ष प्रतिपदा के ऐतिहासिक एवं सांस्कृतिक महत्त्व पर प्रकाश डाला तथा सभी को नववर्ष की शुभकामनाएं दीं। उन्होंने कार्यक्रम के सफल आयोजन हेतु कुलपति महोदय एवं भारतीय शिक्षण मंडल इकाई के प्रति आभार भी व्यक्त किया। डॉ. धनेश्वर पुरटी (मंत्री, सीयूएर इकाई) ने भारतीय ज्ञान परंपरा के संरक्षण एवं संवर्धन की आवश्यकता पर बल दिया जबकि डॉ. ज्ञानरंजन पांडा (अध्यक्ष, सीयूएर इकाई) ने भारत की अवधारणा पर अपने विचार रखते हुए युवाओं से भारत को उसकी मूल पहचान के साथ स्वीकार करने का आ न किया। उन्होंने वर्ष प्रतिपदा के महत्व को रेखांकित करते हुए इसे गर्व के साथ मनाने की आवश्यकता बताई। मुख्य वक्ता डॉ. राजीव एम. एम. (प्रचार प्रमुख, चित्तौड़ प्रांत) ने भारतीय कलागणना की वैज्ञानिकता एवं उसके सांस्कृतिक महत्व पर विस्तृत विचार प्रस्तुत किए।

रेलवे कॉलोनी मंडल में प्रशिक्षण वर्ग आयोजित

कोटा, (निसं)। भारतीय जनता पार्टी के पंडित दीनदयाल उपाध्याय प्रशिक्षण महाअभियान 2026 के तहत नयापुरा और रेलवे कॉलोनी मंडल में वैचारिक व संगठनात्मक कौशल विकास का प्रशिक्षण वर्ग आयोजित किया गया। जिसमें जिला संयोजक व जिला महामंत्री महावीर नायक बिल्लू ने नयापुरा मंडल में और जिलाध्यक्ष राकेश जैन ने रेलवे कॉलोनी मंडल में प्रशिक्षण का शुभारंभ किया। इस अवसर पर महावीर नायक बिल्लू ने बताया कि दो दिवसीय इस गहन प्रशिक्षण वर्ग में आठ सत्र होंगे। जिसमें जिला संगठन के अनुभववी वक्ता विभिन्न समसामयिक और संगठनात्मक विषयों पर कार्यक्रमकर्ताओं का मार्गदर्शन कर संगठन की नींव को मजबूत करेंगे। नयापुरा मंडल और रेलवे कॉलोनी मंडल में आयोजित इस प्रशिक्षण का उद्देश्य जमीनी स्तर पर कार्यकर्ताओं में नई ऊर्जा का संचार कर अनुशासित नेतृत्व तैयार करना है। नयापुरा मंडल के कार्यक्रम में सहसंयोजक पदमा दीक्षित, पूर्व जिला अध्यक्ष रामबाबू सोनी, हेमंत विजयवर्गीय, जिला उपाध्यक्ष सतीश चौधरी, मंडल अध्यक्ष संजय समीर सैनी, मंडल विमोचन की जिम्मेदारिता राठौड़ और कार्यकारिणी सदस्य मौजूद रहे। वहीं रेलवे कॉलोनी मंडल में सहसंयोजक कुलदीप सिंह तलवार, विशाल पारेता, पूर्व जिला अध्यक्ष रामबाबू सोनी, आदि मौजूद थे।

राजस्थान सरकार कार्यालय सहायक आयुक्त देवस्थान विभाग कोटा खण्ड कोटा	
 राजस्थान सार्वजनिक प्रत्यास अधिनियम 1959 की धारा 17 के अधीन	
 मुकदमा नम्बर 99/2026	 समस्त सम्बन्धित व्यक्तियों का (नाम वर्णन तथा निवास स्थान)
श्री सुशील कुमार मोदी पुत्र श्री रामनिवास मोदी, चैत्रेबल ट्रस्ट, मोदी हाऊस गुमानपुरा, कोटा द्वारा राजस्थान सार्वजनिक प्रत्यास अधिनियम 1959 की धारा 17 (2) के अन्तर्गत प्रत्यास रामनिवास मोदी चैत्रेबल ट्रस्ट, मोदी हाऊस गुमानपुरा, कोटा के सम्बन्ध में पंजीयन वतु जांच किये जाने के लिये आवेदन-पत्र दिये हैं।	
 अतएव धारा 18 की उप-धारा (2) द्वारा प्रदत्त शक्तियों के प्रयोग में उपर्युक्तप्रत्यास जिसकी जांच की जा रही है, में हित रखने वाले समस्त व्यक्तियों के नाम, व्यापक जानकारी के लिये, यह नोटिस प्रकाशित किया जाता है कि वे इस नोटिस के जारी होने की तारीख से 60 दिन के भीतर उक्त प्रत्यास के सम्बन्ध में आपत्तियां यदि कोई हो प्रस्तुत करें।	
 और सूचित किया जाता है कि यदि उपरोक्त निर्दिष्ट अवधि के भीतर कोई आपत्तियां प्रस्तुत नहीं की गईं तो उक्तआवेदन-पत्र निर्धारित प्रक्रिया अनुसार निर्णित किया जाएगा तथा जांच प्रपत्र मामले में निष्कर्ष अधिलिखित किया जायेगा।	
 आज दिनांक 19.03.2026 को मेरे हस्ताक्षर तथा कार्यालय की मोहर के अधीन जारी किया गया।[प्रकाण में आगामी सुनवाई की दिनांक 26.05.2026 है।	
 दिनांक. 19.03.2026	 सहायक आयुक्त देवस्थान विभाग कोटा

रामगंजमंडी (निसं)। ग्राम पंचायत देवलीखुर्द में रविवार को जल महोत्सव के अंतर्गत विश्व जल दिवस का आयोजन उत्साहपूर्वक किया गया। कार्यक्रम में सरपंच घनश्याम ओरा, सहायक अभियंता बलभद्र शर्मा, कनिष्ठ अभियंता व ओम प्रकाश मीना सहित बड़ी संख्या में ग्रामवासी उपस्थित रहे। कार्यक्रम के दौरान जल संरक्षण के महत्व पर विस्तार से चर्चा की गई। अधिकारियों ने बताया कि वर्तमान समय में जल संकट एक गंभीर समस्या बनता जा रहा है, ऐसे में प्रत्येक व्यक्ति का दायित्व है कि वह जल का सदुपयोग करे और इसे व्यर्थ बहने से कोटा। ग्रामीणों को सूखे जल संचयन, पानी की बचत, तथा दैनिक जीवन में जल के समुचित उपयोग के बारे में जानकारी दी गई। इस अवसर पर सरपंच घनश्याम ओरा ने ग्रामीणों से अपील की कि वे जल संरक्षण को अपनी दिनसयां का हिस्सा बनाएं और आने वाली पीढ़ियों के लिए पानी बचाने में सहयोग करें। सहायक अभियंता बलभद्र शर्मा ने जल जीवन मिशन के तहत चल रही योजनाओं की जानकारी देते हुए बताया कि सरकार द्वारा हर घर तक स्वच्छ जल पहुंचाने के प्रयास किए जा रहे हैं, जिन्हें जनसहभागिता अत्यंत आवश्यक है। कार्यक्रम के अंत में उपस्थित सभी लोगों को जल संरक्षण की शपथ दिलाई गई तथा जल बचाने का संकल्प लिया गया। ग्रामीणों ने भी बड़-चहकर भाग लेते हुए जल संरक्षण के प्रति जागरूकता फैलाने का भरोसा दिलाया।

कोटा प्रेस क्लब की आम सभा 26 को

कोटा, (निसं)। ग्रेटर कोटा प्रेस क्लब की कार्यकारिणी एवं संरक्षक मंडल की बैठक रविवार को अध्यक्ष सुनील माथुर की अध्यक्षता में संपन्न हुई। इसमें आगामी 26 अप्रैल 2026 रविवार को ग्रेटर कोटा प्रेस क्लब की वार्षिक आम सभा आयोजित करने का निर्णय लिया गया। अध्यक्ष सुनील माथुर एवं महामंत्री अनिल भारद्वाज ने बताया कि आम सभा 26 अप्रैल 2026 को दोपहर 11.00 बजे महर्षि दायीच छात्रावास समिति नाग-नागिन मंदिर के पास आयोजित की जाएगी। आमसभा के बाद 1.30 बजे सहभोज होगा। बैठक में आगामी में 1 अप्रैल से 15 अप्रैल 2026 तक वार्षिक सदस्यता का नवीनीकरण किए जाने का निर्णय लिया गया। साथ ही तय किया गया की 15 अप्रैल तक जिन सदस्यों का नवीनीकरण शुल्क जमा होगा वो ही सदस्य रहेंगे। 26 अप्रैल को वार्षिक आमसभा के दौरान सभी सदस्यों को परिचय पत्र भी वहीं पर उपलब्ध कराए जाएंगे। बैठक में वरिष्ठ उपाध्यक्ष हेमंत शर्मा, उपाध्यक्ष हरिमोहन शर्मा, कोषाध्यक्ष बदी प्रसाद गौतम, संयुक्त सचिव चंद्र प्रकाश शर्मा, मनीष गौतम, संजय वर्मा, संरक्षक श्याम रोहिड़ा आदि प्रमुख रूप से उपस्थित थे।

सामूहिक विवाह सम्मेलन के पोस्टर का विमोचन

कोटा, (निसं)। वीर गुर्जर उत्थान समिति द्वारा तृतीय सामूहिक विवाह सम्मेलन एवं युवक-युवती परिचय सम्मेलन 19 अप्रेल 2026 रविवार को आयोजित किया जाएगा। मीडिया प्रभारी अंकित गुर्जर ने बताया कि वीर गुर्जर उत्थान समिति द्वारा समय-समय पर सामाजिक आयोजन किए जाते हैं। समिति द्वारा तृतीय सामूहिक विवाह सम्मेलन एवं युवक-युवती परिचय सम्मेलन का आयोजन किया जा रहा है। आज इस सम्मेलन के पोस्टर का विमोचन प्रहलाद गुंजल और समिति के सदस्यों द्वारा किया गया। इस सामूहिक विवाह सम्मेलन की मुख्य विशेषता ये रहेगी कि ये पूर्णतः प्लास्टिक मुक्त रहेगा। और इस सामूहिक विवाह सम्मेलन में पर्यावरण को बचाने के लिए प्रत्येक जोड़े को प्रतीक के रूप में पौधे दिए जाएंगे और मंच पर शपथ दिलाई जाएगी। ताकि आने वाली पीढ़ी को पर्यावरण बचाव का संदेश मिल सकेगा। इस सामूहिक विवाह सम्मेलन में हाइलीटी पर से युवक-युवती विवाह बंधन में बंधेंगे और अविवाहित बच्चे अपना परिचय देंगे। समिति द्वारा प्रत्येक जोड़े को गृहस्थी के सामान दिए जाएंगे।

जाट समाज का सम्मान समारोह आयोजित हुआ

■ **समाज के महापुरुषों के आदर्शों व जीवन मूल्यों को आत्मसात करें-स्वायत्त शासन एवं नगरीय विकास मंत्री कार्यक्रम को विशिष्ट अतिथि के रूप में संबोधित करते हुई मध्य प्रदेश से राज्यसभा सांसद माया नेवलिया ने कहा कि समाज की सम्मानित होने वाली विभूतियों को बढ़ाई देते हुए कहा कि आने वाले समय में भी इसी प्रकार समाज के सकारात्मक प्रयासों एवं अनुकरणीय पहलुओं से समाज को उन्नति के पद पर आगे बढ़ाएं।**

युवा पीढ़ी को समाज के गौरवशाली महापुरुषों के द्वारा इतिहास में दिए गए योगदान एवं उनके जीवन मूल्यों के बारे में जानकारी देते हुए अपने भी जीवन में सकारात्मक प्रयास करने के साथ-साथ समाज की जिम्मेदारियां एवं दायित्व का निर्माण करना होगा तभी जाकर समाज प्रगति और उन्नति के पथ पर तेजी से आगे बढेगा। उन्होंने कहा कि हम सभी को मिलकर आने वाली

महापुरुषों के द्वारा इतिहास में दिए गए योगदान एवं उनके जीवन मूल्यों के बारे में जानकारी देते हुए अपने भी जीवन में सकारात्मक प्रयास करने के साथ-

साथ समाज की जिम्मेदारियां एवं दायित्व का निर्माण करना होगा तभी जाकर समाज प्रगति और उन्नति के पथ पर तेजी से आगे बढेगा। उन्होंने कहा कि हम सभी को मिलकर आने वाली

महापुरुषों के औपचारिक श्रीगणेश के रूप में 23 मार्च सोमवार सुबह 9 बजकर 34 मिनट पर सकल जैन समाज की उपस्थिति में शुभ मुहूर्त में प्रतिष्ठा-पत्रिका

अप्रील को आयची श्रीमणिप्रभ सूरेश्वर के सातिध्व में आयोजित होगा। गुरुदेव ने इस ऐतिहासिक प्रसंग के लिए 9 मार्च को जैसलमेर से विहार शुरू कर दिया है और वे 12 अप्रैल को रामगंजमंडी पहुंचेंगे। आयोजन को भव्य रूप देने के लिए विजय कुमार छाजेड़ एवं सुरेन्द्र रांका के नेतृत्व में विभिन्न कमेटियां बनाई गई हैं, जो महोत्सव के औपचारिक श्रीगणेश के रूप में 23 मार्च सोमवार सुबह 9 बजकर 34 मिनट पर सकल जैन समाज की उपस्थिति में शुभ मुहूर्त में प्रतिष्ठा-पत्रिका उन्लेखन का कार्य किया जाएगा। श्री आदिनाथ जैन श्वेतान्तर श्री संघ ट्रस्ट के अध्यक्ष राजकुमार पारख ने बताया कि 36 पृष्ठों की इस विशेष पत्रिका में देशभर के जैन संघों को आमंत्रित किया गया है। इसमें खरतरगच्छाधिपति आचार्य जिन मणिप्रभ सूरेश्वर के प्रति आभार प्रकट करने के साथ ही मंदिर निर्माण में सहयोग देने वाले प्रमुख ट्रस्टियों और सहयोगियों के नामों को भी स्थान दिया गया है। प्रतिष्ठा महोत्सव 13, 14 और 15

मासिक पत्रिका का विमोचन-कार्यक्रम के दौरान स्वायत्त शासन मंत्री झाबर सिंह खर्वा एवं अन्य अतिथियों द्वारा मंच पर संयुक्त रूप से जाट समाज द्वारा प्रकाशित की जाने वाली मासिक पत्रिका वीर सुजयल टाईम्स का विमोचन भी किया। इस अवसर पर समाज के विभिन्न पदाधिकारी सहित समाज के नागरिक उपस्थित रहे।

नागौर में लाखों का अवैध मादक पदार्थ पकड़ा, तीन आरोपी गिरफ्तार

तीन अलग-अलग थानों में स्मैक, अफीम सहित डोडा-पोस्त के पौधे जब्त किये

नागौर, (निसं)। नागौर जिले में नशा मुक्त अभियान को लेकर चलाए जा रहे ‘ऑपरेशन संकल्प’ के तहत नागौर जिला पुलिस ने एक ही दिन में तीन अलग-अलग थानों के क्षेत्र में बड़ी कार्रवाई करते हुए मादक पदार्थों की तस्करी पर कार्रवाई की है। पुलिस ने लाखों रुपये कीमत की स्मैक, अफीम और डोडा-पोस्त के पौधे जब्त कर



आरोपी ने खेत में अन्य फसलों के बीच छिपाकर डोडा-पोस्त की अवैध खेती कर रखी थी।

तीन आरोपियों को गिरफ्तार किया है। सहायक पुलिस अधीक्षक जतिन जैन ने बताया कि पुलिस थाना सदर नागौर की टीम ने गश्त के दौरान रायधनु क्षेत्र में कार्रवाई करते हुए आरोपी नरेश को गिरफ्तार किया। उसके कब्जे से 86 ग्राम स्मैक, जिसकी कीमत लगभग 10.70 लाख रुपये आंकी गई है, के साथ ही दो लाख पंद्रह हजार रुपये नकद और एक मोटरसाइकिल बरामद की गई। आरोपी नरेश सदर थाने का हिस्ट्रीशीट है, जिसके खिलाफ पूर्व में करीब 30 अपराधिक मामले दर्ज

हैं। इसी क्रम में पुलिस थाना श्रीबालाजी की टीम ने तितरी-जोधियासी क्षेत्र में छापेमारी कर आरोपी शिवराम को गिरफ्तार किया। उसके मकान से 1 किलो 643 ग्राम अफीम, 50,100 रुपये नकद और एक इलेक्ट्रॉनिक कांटा बरामद किया

गया। बरामद अफीम की कीमत करीब 8.25 लाख रुपये बताई जा रही है। पुलिस ने एनडीपीएस एक्ट के तहत मामला दर्ज कर जांच शुरू कर दी है। वहीं, पुलिस थाना खींवसर क्षेत्र में भी बड़ी कार्रवाई करते हुए आरोपी तिलोकराम को गिरफ्तार किया गया।


पुलिस ने उसके खेत और मकान से कुल 600 अवैध डोडा-पोस्त के पौधे जब्त किए, जिनमें 150 सूखे और 450 हरे-गोले पौधे शामिल हैं। आरोपी ने खेत में अन्य फसलों के बीच छिपाकर यह अवैध खेती कर रखी थी।

बीकानेर में होटल से डोडा पोस्त बरामद

बीकानेर, (निसं)। पुलिस ने डॉंग स्क्वायड की मदद से शोभासर चौराहा स्थित होटल-रेस्टोरेंट से 20.625 किग्रा डोडा-पोस्त बरामद कर संचालक को गिरफ्तार किया है।

जानकारी के अनुसार एंटी नारकोटिक्स टॉस्क फोर्स को शोभासर चौराहा स्थित बाबा होटल एंड रेस्टोरेंट पर खाने के साथ ही मादक पदार्थ बेचे जाने की सूचना मिली थी। एनटीएफ के ईचांज महेंद्रदत्त शर्मा की टीम और बीछवाल थाना पुलिस ने संयुक्त रूप से होटल-रेस्टोरेंट की घेराबंदी की। पुलिस ने डॉंग स्क्वायड के साथ दबिश देकर छानबीन की। इस दौरान डॉंग स्क्वायड ने एक प्लास्टिक के कट्टे की तरफ संकेत दिया। पुलिस ने तलाशी ली तो उसमें से 20.625 किग्रा डोडा-पोस्त बरामद हो गया। पुलिस ने मादक पदार्थ जब्त कर संचालक पांचू में शोभाना निवासी राजूसिंह को गिरफ्तार कर लिया।

मुख्य सचिव वी. श्रीनिवासन ने सांवरिया सेठ के दर्शन किए



मुख्य सचिव वी. श्रीनिवासन को अधिकारियों ने सांवरिया सेठ की तस्वीर भेंट कर अभिनंदन किया।

मुख्य सचिव ने प्रदेश की सुख-समृद्धि एवं जनकल्याण की कामना की

मंडफिया, (निसं)। प्रदेश के मुख्य सचिव वी. श्रीनिवासन ने मेवाड़ के प्रसिद्ध आस्था केंद्र श्री सांवरिया सेठ मंदिर पहुंचकर भागवान श्री सांवरिया सेठ के दर्शन किए तथा प्रदेश की सुख-समृद्धि एवं जनकल्याण की कामना की। मंदिर परिसर में उनके आगमन पर मंदिर

मुख्य सचिव ने प्रदेश की सुख-समृद्धि एवं जनकल्याण की कामना की

मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणाभूत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलेक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलेक्टर, मुख्य मंदिर

मंडल एवं प्रशासनिक अधिकारियों द्वारा स्वागत किया गया। मंदिर में पुजारियों द्वारा विधि-विधानपूर्वक पूजा-अर्चना संपन्न कराई गई। इसके पश्चात मुख्य सचिव को चरणाभूत पिलाया गया तथा प्रसाद भेंट कर उपरना ओढ़ाकर पारंपरिक रूप से सम्मानित किया गया। दर्शन के दौरान मुख्य सचिव ने मंदिर की व्यवस्थाओं की सराहना करते हुए कहा कि इस प्रकार के प्रमुख धार्मिक स्थलों पर सुव्यवस्थित प्रबंधन श्रद्धालुओं के लिए अत्यंत आवश्यक है।

इस अवसर पर उदयपुर संभागीय आयुक्त प्रजा केवलरामानी, जिला कलेक्टर आलोक रंजन, मंदिर मंडल ट्रस्ट के अध्यक्ष हजारी दास वैष्णव, अतिरिक्त जिला कलेक्टर, मुख्य मंदिर

व्यवस्थाओं के विशेष इंतजाम किए गए थे, जिससे दर्शन व्यवस्था सुचारू रूप से संचालित रही। उनके इस आध्यात्मिक दौरे को स्थानीय जनप्रतिनिधियों एवं श्रद्धालुओं ने महत्वपूर्ण बताते हुए प्रदेश के धार्मिक एवं सांस्कृतिक महत्व को और सुदृढ़ करने वाला कदम माना।

विकास कार्यों पर विशेष चर्चा : -गौरतलब है कि वर्ष 1993 में जब मुख्य सचिव वी. श्रीनिवासन पूर्व में यहाँ निम्बाहेड़ा में एसडीएम रह चुके हैं, तब की तुलना में वर्तमान में मंदिर परिसर में व्यापक विकास एवं परिवर्तन देखने को मिला। बीते वर्षों में मंदिर परिसर का विस्तार, व्यवस्थाओं का आधुनिकीकरण, श्रद्धालुओं के लिए सुविधाओं में वृद्धि तथा सुरक्षा एवं प्रशासनिक प्रबंधन में उल्लेखनीय सुधार हुआ है। वर्तमान में यह मंदिर भव्य आस्था केंद्र के रूप में स्थापित हो चुका है, जो प्रदेश ही नहीं बल्कि देशभर के श्रद्धालुओं के लिए प्रमुख आकर्षण का केंद्र बन गया है।

भीलवाड़ा : मंदिर में हुई चोरी का पर्दाफाश, आरोपी गिरफ्तार

भीलवाड़ा, (निसं)। पारोली थाना पुलिस ने बागुदार स्थित श्री चारभुजा नाथ मंदिर और चारण माताजी मंदिर में हुई चोरी का महज 24 घंटे में पर्दाफाश करते हुए आरोपी को गिरफ्तार कर लिया है।

प्राथ्मी रामलक्ष्मण वैष्णव निवासी बागुदार ने थाना पारोली पर रिपोर्ट दर्ज कराई थी कि 18 मार्च को दोपहर में अज्ञात चोर ने श्री चारभुजा नाथ मंदिर

से चांदी का छत्र, चांदी की आरती और चांदी की दो गायें चोरी कर ली हैं। इसके अलावा पास ही स्थित चारण माताजी मंदिर से भी चांदी के दो छत्र चोरी होने की सूचना मिली। पुलिस ने प्रकरण दर्ज कर अनुसंधान शुरू किया। अतिरिक्त पुलिस अधीक्षक शाहपुरा राजेश आर्य और वृत्ताधिकारी कोटडी सुरेश कुमार के सुपरविजन में थानाधिकारी सियाराम के नेतृत्व में एक विशेष टीम का गठन

किया गया। टीम ने घटनास्थल के आसपास के बीटीएस खंगाले और करीब 50 से 60 सीसीटीवी कैमरों का फुटेज का गहन विश्लेषण किया।तकनीकी साक्ष्यों के आधार पर पुलिस ने अशोक पुत्र भूरा लाल सोनी निवासी बडलियास को हिरासत में लिया। कड़ी पड़ताछ में आरोपी ने चोरी की वारदात स्वीकार कर ली, जिसके बाद उसे गिरफ्तार कर लिया गया।

सरिस्का टाइगर रिजर्व क्षेत्र में दो शावकों के साथ नजर आई बाघिन ‘एसटी-2302’

बाघिन का मूवमेंट करणी सागर के आसपास देखा गया, स्थिति को देखते हुए सरिस्का प्रशासन ने अलर्ट जारी किया

अलवर, (निसं)। अलवर के सरिस्का टाइगर रिजर्व क्षेत्र में बाघिन अपने दो शावकों के साथ अटखेलियाँ करती हुई नजर आई। यह मूवमेंट करणी सागर के आसपास देखा गया। यहाँ करणी माता मंदिर में इन दिनों मेले के चलते रोजाना हजारों श्रद्धालु पहुंच रहे हैं। स्थिति को देखते हुए सरिस्का प्रशासन ने अलर्ट जारी कर लोगों को सतर्क रहने की अपील की है।

पिछले कई दिनों से बाघिन को मंदिर के आसपास ही विचरण है। जिसे देखते हुए वन प्रशासन ने करणी सागर के पास दो वनकर्मियों की ड्यूटी लगाई

बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है

है, ताकि कोई भक्त जंगल या सागर की तरफ नहीं आए। बरना खतरा हो सकता है। वैसे मंदिर आने-जाने में कोई डर नहीं है। नवरात्र में करणी माता मेले में रोजाना श्रद्धालु सुबह 6 बजे से आना शुरू हो जाते हैं, जबकि बाघिन एसटी-2302 अपने शावकों के साथ शनिवार को करणी माता मंदिर के आसपास तक पहुंची है। असल में बगल में ही करणी

सागर है। जहां पानी पीने के लिए वन्यजीव पहुंचते हैं। मेले के दौरान भक्तों की आवाजाही होने के कारण सरिस्का टाइगर रिजर्व प्रशासन ने अलर्ट जारी किया है। बाघिन एसटी-2302 का नाम भी करणी है, जो कई बार मंदिर से 100 मीटर दूर बने ऐतिहासिक करणी सागर के आसपास दिखाई दे चुकी है।

अलवर बफर रेंजर शंकर सिंह शेखावत ने बताया कि मेले में जाने वाले श्रद्धालुओं को सावधानी बरतने की जरूरत है। बाघिन का मंदिर के आसपास मूवमेंट है। वनकर्मी लगातार उस पर नजर बनाए हुए हैं। दो वनकर्मियों को करणी सागर पर तैनात कर रखा है। फिर भी लोगों को सावधानी बरतने की जरूरत है, इसलिए भक्तों को सीधे मंदिर पहुंचना चाहिए। कहीं जंगल में प्रवेश नहीं करें। उससे खतरा हो सकता है। हालांकि, मंदिर आने-जाने वाले रास्ते में कोई खतरा नहीं है।

दो घरों से 35 लाख के जेवर व नकदी पार

मांगलियाबास, (निसं)। थाना क्षेत्र के अखेपुरा और रिछमालिया गांवों में एक ही रात में हुई चोरी की घटनाओं ने ग्रामीणों में दहशत फैला दी। अज्ञात चोरों ने दो घरों की मिशाना बनाते हुए करीब 30 से 35 लाख रुपये के जेवरतार और नकदी चोरी कर ली। अखेपुरा में सांवर सिंघ रावत के घर में चोरों ने कमरों के कुंदे बाहर से बंद कर वारदात को अंजाम दिया और नकदी व सोने-चांदी के जेवर चोरी कर लिए। इसके बाद किशनाराम मेहरात के घर में भी चोरी का प्रयास किया गया, लेकिन ग्रामीणों के जाग जाने पर चोर बाइक छोड़कर भाग गए।

जाग होने पर बाइक छोड़कर भागे चोर

रिछमालिया गांव में बुद्धाराम देवासी के घर में चोर खिड़की तोड़कर घुसे और अलमारी से करीब 25 लाख रुपये के सोने-चांदी के जेवर तथा नकदी चोरी कर ले गए। घटना की सूचना पर पुलिस मौके पर पहुंची और एफएसएल टीम की मदद से साक्ष्य जुटाए गए। पुलिस ने अज्ञात आरोपियों के खिलाफ मामले दर्ज कर जांच शुरू कर दी है और जल्द ही आरोपियों की गिरफ्तारी का दावा किया जा रहा है।

हनुमानगढ़, (निसं)। जिले में नशा तस्करी के खिलाफ चलाए जा रहे अभियान के तहत पीलीबंगा थाना पुलिस ने बड़ी कार्रवाई करते हुए दो आरोपियों को 45 ग्राम हेरोइन (चिट्ठा) के साथ गिरफ्तार किया है। बरामद मादक पदार्थ की अंतरराष्ट्रीय बाजार में कीमत लगभग 9 लाख रुपए आंकी गई है।

पुलिस के अनुसार थाना पीलीबंगा की टीम एसआई वीरचंद के नेतृत्व में गश्त कर रही थी। इस दौरान संदिग्ध गतिविधियों के आधार पर दो

दोनों आरोपी पंजाब के रहने वाले हैं, जिससे किसी अंतरराष्ट्रीय गिरोह के संलिप्त होने की आशंका जताई जा रही है

युवकों को रोका गया और उनकी तलाशी ली गई। तलाशी के दौरान उनके पास से 45 ग्राम हेरोइन बरामद

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजी की पट्टी मोड, जिला तरनतारन पंजाब और सुखविंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराष्ट्रीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

हनुमानगढ़ में नौ लाख की हेरोइन के साथ दो आरोपी गिरफ्तार

हुई, जिसके बाद दोनों आरोपियों को मौके पर ही गिरफ्तार कर लिया गया। गिरफ्तार आरोपियों की पहचान मनप्रीत सिंह उर्फ काला निवासी भोजी की पट्टी मोड, जिला तरनतारन पंजाब और सुखविंदर सिंह निवासी सेठों, पट्टी मोड़, जिला तरनतारन पंजाब के रूप में हुई है। दोनों पंजाब के रहने वाले हैं, जिससे किसी अंतरराष्ट्रीय गिरोह के संलिप्त होने की आशंका जताई जा रही है। उनके खिलाफ एनडीपीएस एक्ट के तहत मामला दर्ज कर जांच शुरू कर दी गई है। पुलिस का कहना

बदमाशों ने मकान से 25 लाख के जेवर और ढाई लाख रुपये चुराये

चोर रोशनदान की जाली काटकर अंदर घुसे और वारदात को अंजाम दिया

टोंक, (निसं)। पीपलू थाना क्षेत्र के ग्राम बगड़वा में दो मकानों से चोर शनिवार रात्रि को 25 लाख ज्वैलरी और 2.5 लाख नगदी चुरा कर ले गए। चोर रोशनदान की जाली काटकर अंदर घुसे और इस चोरी को अंजाम दिया है। वारदात के समय मकान मालिक और परिवार घर के बाहर टीनशेड के नीचे सो रहे थे। सुबह गाय का दूध निकालने के लिए परिजन उठे और बिखरा हुआ सामान देखा तो चोरी का मालूम चला।

वारदात के समय मकान मालिक और परिवार के लोग घर के बाहर टीनशेड के नीचे सो रहे थे

इसके बाद पुलिस मौके पर पहुंची और एफएसएल टीम को भी बुलाया, टीम ने बक्सों समेत अन्य सामानों पर लगे फिंगरप्रिंट इकट्ठा किए हैं।

पीडित मदनलाल स्वामी के बताया कि चोरों ने पीछे गया तो वहां रोशनदान पर सीढ़ी से कमरे में घुसकर वहां से एक किलो वजनी चांदी की तीन सिल्लियां, आधा किलो चांदी के जेवर,



चोरी की वारदात के बाद मकान में सामान बिखरा पड़ा है।

तीन तोला सोने की राखड़ी, दो तोला सोने के कानों के झुमके, चार चांदी के सिक्के और करीब 2 लाख रुपए नकद चोरी कर ले गये। वहीं शुक्रवार बीती रात ही पड़ोसी राजू शर्मा के घर में भी चोर घुसे और उनके मकान से कमरे में

रखे बक्से का ताला तोड़कर पुराने 11 चांदी के सिक्के, करीब 250 ग्राम चांदी की पायजेब, सोने के टॉप्स के अलावा 53 हजार रुपए चोर चुराकर ले गए थे। इसी प्रकार मुख्यालय स्थित एस.पी. ऑफिस के सामने कलंदरी

मस्जिद बंगला बेण्ड मास्टर वाके से चोरो ने सरीये व पाईप से मस्जिद का ताला तोड़कर मस्जिद का माईक, माईक की मशीन, कुलर की मोटर्स, इन्वर्टर के वायर, लाइट के वायर आदि सामान चोरी करके ले गए।

सीमेंट से भरा ट्रैलर पलटा, हाइवे पर वाहनों का लंबा जाम लगा

हाइवे पर करीब एक घंटे तक बाधित रहा आवागमन, घायल चालक को अस्पताल में भर्ती कराया

मांगलियाबास, (निसं) । मांगलियाबास बाइपास स्थित अजमेरी गेट होटल के पास रविवार दोपहर में सीमेंट से भरा एक ट्रैलर असंतुलित होकर पलट गया, जिससे हाइवे पर अफरा-तफरी मच गई और लंबा जाम लग गया।

प्राप्त जानकारी के अनुसार अजमेर की ओर जा रहा सीमेंट के कट्टों से लदा ट्रैलर चालक की लापरवाही के चलते अचानक असंतुलित हो गया और सड़क पर पलट गया। हादसे के बाद ट्रैलर करीब 50 फीट तक घिसटता हुआ आगे बढ़ा, जिससे उसमें भरे सीमेंट के कट्टे सड़क पर बिखर गए। घटना में ट्रैलर चालक घायल हो गया, जिसे सूचना पर पहुंची 108 एंबुलेंस के जरिए उपचार के लिए अजमेर के जवाहरलाल नेहरू अस्पताल में भर्ती कराया गया। हादसे की सूचना मिलते ही थाना प्रभारी डॉ. दीपेंद्र सैनी, एसएसआई हुकम सिंह और हेड कॉन्स्टेबल बाबूलाल मीणा सहित पुलिस जाब्ता मौके पर पहुंचा और स्थिति को नियंत्रित किया। सड़क पर कट्टे बिखरने से वाहनों



पुलिस ने क्रेन की मदद से पलटे ट्रैलर को हटवाया और सड़क से कट्टों को साफ करवाया।

की आवाजाही पूरी तरह बाधित हो गई और हाइवे पर वाहनों की लंबी कतारें लग गई। पुलिस ने क्रेन की मदद से

पलटे ट्रैलर को हटवाया और सड़क से कट्टों को साफ करवाया। करीब एक घंटे की मशक्कत के बाद यातायात सुचारू

हो सका। फिलहाल इस संबंध में किसी भी पक्ष द्वारा मामला दर्ज नहीं कराया गया है।

एक ही दिन में छह हजार से अधिक पर्यटकों ने किया वन्यजीवों का दीदार

जयपुर (कासं)। नाहरगढ़ जैविक उद्यान सैलानियों की पहली पसंद बनता जा रहा है। रविवार को उद्यान में पर्यटकों की रिकॉर्ड भीड़ देखने को मिली, जब एक ही दिन में 6 हजार से अधिक पर्यटकों ने यहां पहुंचकर वन्यजीवों का दीदार किया।

एसीएफ देवेन्द्र सिंह राठौड़ ने बताया कि बदलते मौसम का सुहावना मिजाज और अवकाश का दिन होने के

■ **नाहरगढ़ जैविक उद्यान में उमड़ा सैलानियों का सैलाब, पर्यटकों का दूटा रिकॉर्ड**

कारण बड़ी संख्या में पर्यटक उद्यान की ओर आकर्षित हुए। रविवार को कुल 6029 सैलानियों ने उद्यान का भ्रमण कर वन्यजीवों को नजदीक से देखने का अनुभव प्राप्त किया, जो एक दिन में आने वाले पर्यटकों की अब तक की सर्वाधिक संख्या है।

उन्होंने बताया कि इस दौरान



नाहरगढ जैविक उद्यान में रविवार को पर्यटकों की भारी भीड़ उमड़ी, लोगों ने बाघ समेत कई वन्य जीवों का दीदार किया।

लायन सफारी और टाइगर सफारी पर्यटकों के लिए मुख्य आकर्षण का केंद्र रही। कुल 457 पर्यटकों ने इन दोनों सफारियों का रोमांचक अनुभव लिया। बाघों की गर्जना और शेरों की शाही चाल ने सैलानियों को मंत्रमुग्ध कर दिया। नाहरगढ़ जैविक उद्यान में संचालित टाइगर एवं लायन सफारी इन दिनों न केवल जयपुरवासियों बल्कि अन्य जिलों एवं राज्यों से आने वाले

पर्यटकों के लिए भी विशेष आकर्षण का केंद्र बनी हुई है। शहर के समीप प्राकृतिक हरियाली और वन्यजीवों का यह संगम पर्यटकों को पारिवारिक सैर के साथ रोमांच का अनूठा अनुभव प्रदान कर रहा है।

उप वन संरक्षक विजयपाल सिंह के निर्देशन में उद्यान में पर्यटकों की सुरक्षा, सुविधाओं एवं व्यवस्थाओं पर विशेष ध्यान दिया जा रहा है। एसीएफ

देवेन्द्र सिंह राठौड़ एवं रैंजर शुभम शर्मा द्वारा रविवार को सफारियों की सघन माॉनिटरिंग कर व्यवस्थाओं का जायजा लिया गया।

एसीएफ राठौड़ की देखरेख में टूरिज्म मैनेजमेंट टीम द्वारा सफारी संचालन एवं भीड़ नियंत्रण की प्रभावी व्यवस्था सुनिश्चित की गई। पर्यटकों को टिकटिंग, वाहन सुविधा, मार्गदर्शन एवं स्वच्छता संबंधी व्यवस्थाओं में पूर्ण

सहयोग प्रदान किया गया। वन विभाग की सतत निगरानी एवं सुव्यवस्थित प्रबंधन के चलते नाहरगढ़ जैविक उद्यान आज राज्य के प्रमुख एवं लोकप्रिय वन्यजीव पर्यटन स्थलों में शुमार हो गया है। यह उद्यान न केवल पर्यावरण संरक्षण का सशक्त उदाहरण है, बल्कि पर्यटकों के लिए शिक्षाप्रद एवं मनोरंजक अनुभव का प्रमुख केंद्र भी बनता जा रहा है।

“घूमर” समारोह में शरीक हुई दिया कुमारी

जयपुर। उपमुख्यमंत्री दिया कुमारी ने रविवार को मानसरोवर में राष्ट्र सेविका समिति, जयपुर प्रांत द्वारा आयोजित हिन्दू नववर्ष समारोह घूमर में भाग लिया। इस अवसर पर उन्होंने सभी उपस्थित गणमान्यजनों को नव संवत्सर की बधाई एवं शुभकामनाएं दीं।

उपमुख्यमंत्री ने अपने संबोधन में कहा कि यह आयोजन हमारी समृद्ध सांस्कृतिक विरासत, परंपराओं और नारी शक्ति के गौरव का सुंदर प्रतीक है। उन्होंने कहा कि ऐसे कार्यक्रम समाज में सकारात्मक ऊर्जा, एकता और संस्कारों का संचार करते हैं।

दिया कुमारी ने कार्यक्रम में

महिलाओं द्वारा प्रस्तुत आकर्षक प्रस्तुतियों की सराहना करते हुए कहा कि घूमर राजस्थान की पहचान है। उन्होंने जोर देकर कहा कि सभी को मिलकर अपने रीति-रिवाज, परंपरागत संस्कृति और त्योहारों को आगे बढ़ाने का प्रयास करना चाहिए। साथ ही नई पीढ़ी को इन परंपराओं से अवगत कराना भी आवश्यक है,

ताकि वे इनके महत्व को समझ सकें। इस अवसर पर जयपुर सांसद मंजू शर्मा, राष्ट्र सेविका समिति की अखिल भारतीय सह कार्यवाहिका सुनीता हाल्देकर, संयोजिका सपना वर्मा, प्रांत कार्यवाहिका संगीता जांगिड़ सहित बड़ी संख्या में मातृशक्ति उपस्थित रही।

राष्ट्रभक्ति के स्वर से गुंजा जयपुर

जयपुर । राजधानी जयपुर में रविवार शाम राष्ट्रभक्ति और साहित्य का अद्भुत संगम देखने को मिला, जब अखिल भारतीय साहित्य परिषद, जयपुर विभाग द्वारा राष्ट्र साधना के 100 वर्ष विषय पर भव्य काव्य संंध्या का आयोजन मानसरोवर क्षेत्र में किया गया। कार्यक्रम राष्ट्रप्रेम, संस्कृति और भारतीय गौरव के भावों से ओतप्रोत रहा। कार्यक्रम का शुभारंभ मां भारती और मां शारदे के चित्रों के समक्ष दीप प्रज्वलन से हुआ।

बांसवाड़ा के कवि बृजमोहन तूफान ने सरस्वती वंदना प्रस्तुत कर वातावरण को आध्यात्मिक ऊर्जा से भर दिया। कार्यक्रम संयोजक विवि पारीक ने बताया कि परिषद की ओर से जयपुर में पहली बार आयोजित इस भव्य काव्य संंध्या में देश के विभिन्न राज्यों से आए कवियों ने राष्ट्रभक्ति के ओजपूर्ण काव्य से श्रोताओं को भाव-विभोर कर दिया। मुख्य अतिथि सिविल लाइंस विधायक गोपाल शर्मा कार्यक्रम में अंत तक उपस्थित रहे।

सम्मेलन 1 मई को

जयपुर। अखिल भारतीय हरियाणा गौड़ ब्राह्मण महासभा, जयपुर के तत्वावधान में आगामी 1 मई को हरियाणा गौड़ ब्राह्मण छात्रावास परिसर, अलियाबाद मोड़, महाराजपुरा, तहसील निवाड़ी, जिला-टोंक में आयोजित होने वाले आदर्श विशाल सामूहिक विवाह सम्मेलन की तैयारियों को लेकर एक महत्वपूर्ण परिचर्चा बैठक का सफल आयोजन किया गया। बैठक की अध्यक्षता महासभा के राष्ट्रीय अध्यक्ष बिरधी चन्द बंबाला ने की बैठक में सामूहिक विवाह की विभिन्न व्यवस्थाओं पर विस्तृत विचार-विमर्श हुआ तथा नगद राशि की घोषणा सहित अन्य महत्वपूर्ण निर्णय लिए गए।

अब सप्ताह भर नहीं चलेगी हीटवेव

जयपुर । कमजोर पश्चिम विक्षोभ के प्रभाव से रविवार को प्रदेश के आधा दर्जन शहरों में हल्की से मध्यम बारिश दर्ज की गई। पोकरण में आंधी-बारिश के साथ ओलावृष्टि हुई। मौसम विभाग ने राज्य में आगामी एक सप्ताह हीटवेव नहीं चलने की संभावना व्यक्त की है। मौसम विभाग के अनुसार रविवार को सीकर, जैसलमेर, बीकानेर, जोधपुर सहित करीब आधा दर्जन शहरों में हल्की से मध्यम बारिश दर्ज की गई। बारिश से रबी की फसलों को काफी नुकसान पहुंचा है। दोपहर में पोकरण में कुछ स्थानों पर ओले गिरे। रविवार को बाड़मेर प्रदेश में सबसे गर्म रहा, यहां का अधिकतम तापमान 35.2 और न्यूनतम तापमान 20.4 डिग्री दर्ज किया गया। रविवार को सबसे ज्यादा बारिश जैसलमेर में 13 मिमी दर्ज की गई। मौसम विज्ञान केंद्र जयपुर के निदेशक राधेश्याम शर्मा ने बताया कि प्रदेश के अधिकांश भागों में आगामी 4-5 दिन मौसम मुख्यतः शुष्क रहने की संभावना है। राज्य में आगामी एक सप्ताह हीटवेव की संभावना नहीं है।

जयपुर में शनिवार रात को हल्की बारिश दर्ज की गई। हालांकि रविवार को दिनभर धूप छिली और हल्के एवं छितराए बादल नजर आए।

पुलिस दूरसंचार विभाग के 110 कार्मिकों को आज मिलेगा सम्मान

■ **पुलिस महानिदेशक संजय अग्रवाल और एडीजी वीके सिंह करेंगे उत्कृष्ट सेवाओं के लिए पदक वितरण**

मुख्य अतिथि पुलिस महानिदेशक कानून-व्यवस्था संजय अग्रवाल होंगे।

उनके साथ अतिरिक्त महानिदेशक पुलिस

साइबर क्राइम एवं तकनीकी सेवाएं वी.के. सिंह भी विशिष्ट अतिथि के रूप में मौजूद रहकर कार्मिकों का उत्साहवर्धन करेंगे।

समारोह के दौरान कुल 110 पुलिस दूरसंचार कार्मिकों को सम्मानित किया जाएगा। इनमें 31 कार्मिकों को अति उत्कृष्ट सेवा पदक, 38 को उत्कृष्ट सेवा पदक, 7 को डीजीपी डिस्क, 3 को सर्वोत्तम सेवा चिन्ह, 9 को अति उत्तम सेवा चिन्ह तथा 22 कार्मिकों को

उत्तम सेवा चिन्ह प्रदान किए जाएंगे। विशेष बात यह है कि इन सम्मानित होने वाले कार्मिकों में कुछ सेवानिवृत्त कार्मिक भी शामिल हैं, जिन्हें इस अवसर पर विशेष रूप से आमंत्रित किया गया है। यह आयोजन न केवल सेवा में उत्कृष्ट प्रदर्शन करने वाले कार्मिकों का मनोबल बढ़ाएगा, बल्कि पुलिस दूरसंचार विभाग की समर्पित कार्यशैली की भी सम्मानित करेगा।

खेजड़ी सहित हरे पेड़ों के संरक्षण के लिए सख्त कानून की तैयारी

संसदीय कार्य मंत्री जोगाराम पटेल की अध्यक्षता में महत्वपूर्ण तीसरी बैठक आयोजित

-कार्यालय संवाददाता-

जयपुर । राज्य वृक्ष खेजड़ी एवं हरे पेड़ों के संरक्षण, संवर्धन तथा पर्यावरण सुरक्षा को सुनिश्चित करने के उद्देश्य से राज्य सरकार द्वारा सख्त कानून लाने की दिशा में ठोस पहल की जा रही है। इसी क्रम में संसदीय कार्य, विधि एवं विधिक कार्य विभाग के मंत्री जोगाराम पटेल की अध्यक्षता में महत्वपूर्ण तीसरी बैठक आयोजित की गई।

बैठक में राज्य मंत्री हेमन्त मीणा, विधि विभाग, राजस्व विभाग, अतिरिक्त मुख्य सचिव वन विभाग सहित संबंधित विभागों के वरिष्ठ अधिकारी उपस्थित रहे।

बैठक में पूर्व में आयोजित द्वितीय बैठक में लिये गये निर्णयों के क्रम में विधेयक का प्रारूप प्रस्तुत किया गया, जिस पर विस्तृत चर्चा की गई।

विचार-विमर्श के दौरान विधेयक के विभिन्न बिंदुओं पर गहराता से अध्ययन करते हुए अतिशुीघ्र अंतिम प्रारूप तैयार करने की रूपरेखा निर्धारित की गई। इस दौरान विशेष रूप से यह सुनिश्चित करने पर जोर दिया गया कि प्रस्तावित कानून से आमजन को किसी प्रकार की अनावश्यक कठिनाई का सामना न करना पड़े।

पर्यावरण संरक्षण के प्रति सरकार की



संसदीय कार्यमंत्री जोगाराम पटेल ने खेजड़ी संरक्षण को लेकर तीसरी बैठक ली।

प्रतिबद्धता को रेखांकित करते हुए पेड़ों की सुरक्षा को सर्वोच्च प्राथमिकता दी गई।

हरे पेड़ों की कटाई पर प्रभावी रोक लगाने के लिए कठोर प्रावधानों को विधेयक में शामिल करने पर चर्चा हुई। इसके अंतर्गत क्षेत्राधिकार, न्यायिक प्रक्रिया, जांच, अपील, दंड प्रावधान, प्राधिकरण,

क्रियान्वयन व्यवस्था सहित विभिन्न पहलुओं पर विस्तार से विचार किया गया।

साथ ही संरक्षित पेड़ों की सूची तैयार कर उसे विधेयक में शामिल करने का निर्णय लिया गया, जिससे संवेदनशील प्रजातियों का विशेष संरक्षण सुनिश्चित किया जा सके।

मुख्यमंत्री भजनलाल शर्मा आज जोबनेर व सांभर के दौरे पर

-कार्यालय संवाददाता-

जयपुर। प्रदेश के मुख्यमंत्री भजनलाल शर्मा सोमवार को जोबनेर स्थित ज्वाला माता मंदिर में दोपहर 1 बजे तथा सांभर

■ **ज्वाला माता व शाकम्भरी माता के दर्शन करेंगे, कई स्थानों पर होगा स्वागत**

स्थित शाकम्भरी माता मंदिर में दोपहर 2 बजे दर्शन करेंगे। मुख्यमंत्री के इस दौरे को लेकर पूरे क्षेत्र में उत्साह का माहौल है और प्रशासन के साथ-साथ संगठन स्तर पर भी तैयारियां पूर्ण कर ली गई हैं।

भाजपा जयपुर देहात दक्षिण जिलाध्यक्ष राजेश गुर्जर ने रविवार को कालवाड़, फुलेरा, सांभर सहित विभिन्न मंडलों की बैठकें लेकर कार्यक्रम की विस्तृत समीक्षा की। उन्होंने कार्यकर्ताओं को जिम्मेदारियां सौंपते हुए दौरे को सफल बनाने के लिए अनुशासन, समन्वय और सक्रिय भागीदारी पर जोर दिया। मुख्यमंत्री के आगमन को लेकर मार्ग में विभिन्न स्थानों पर कार्यकर्ताओं द्वारा स्वागत की तैयारियां की गई हैं। जगह-जगह स्वागत द्वार, बैनर और जनसंपर्क की व्यवस्थाएं की गई हैं।

जर्जर स्कूलों के पुनर्निर्माण के लिए केंद्र सरकार ने 300 करोड़ रुपए मंजूर किए



-कार्यालय संवाददाता-

जयपुर । मुख्यमंत्री भजनलाल शर्मा ने प्रदेश में जर्जर विद्यालय भवनों के पुनर्निर्माण के लिए केंद्र सरकार के शिक्षा मंत्रालय द्वारा 300 करोड़ रुपये की स्वीकृति के लिए प्रधानमंत्री नरेन्द्र मोदी का आभार व्यक्त किया है।

शर्मा ने कहा कि प्रदेश में शिक्षा को बढ़ावा देने के लिए मजबूत आधारभूत संरचना का

■ **सीएम भजनलाल शर्मा ने प्रधानमंत्री नरेन्द्र मोदी का आभार जताया**


■ **विद्यार्थियों को सुरक्षित-आधुनिक शिक्षण क्वातावरण उपलब्ध करवाना हमारी प्राथमिकता है : मुख्यमंत्री**

निर्माण हमारी प्राथमिकता है। हमारा उद्देश्य है कि प्रत्येक विद्यार्थी को सुरक्षित, आधुनिक और प्रेरणादायक शैक्षणिक वातावरण मिले, ताकि वे अपने सपनों को साकार करने की दिशा में आगे बढ़ सकें। मुख्यमंत्री ने कहा कि प्रधानमंत्री नरेन्द्र मोदी के दूरदर्शी नेतृत्व एवं मार्गदर्शन में केंद्र सरकार के इस सहयोग से प्रदेश में शिक्षा के क्षेत्र में गुणात्मक सुधार होगा तथा विद्यार्थियों को बेहतर सुविधाएं उपलब्ध होंगी।

सिटी पैलेस से तालकटोरा तक निकली बूढ़ी गणगौर की शाही सवारी



राजधानी जयपुर में रविवार शाम बूढ़ी गणगौर की शाही सवारी निकाली गई। इस दौरान हाथी-घोड़े के लवाजमें और लोक कलाकारों की प्रस्तुतियों ने लोगों का मन मोहा।



दी गई। अलवर के भंभंग वादकों ने राजस्थानी धुनों से वातावरण को और जीवंत बना दिया।

सवारी में हाथी, घोड़े, ऊंट और बैलगाड़ियों के साथ जयपुर पूर्व राजपरिवार का शाही काफिला भी शामिल रहा। हाथियों पर पचरंग ध्वज

और चांदी की गदा विशेष आकर्षण रहे। एक हाथी द्वारा विदेशी पर्यटक को सूंड से आशीर्वाद देने का दृश्य भी लोगों के आकर्षण का केंद्र बना। देशी-विदेशी पर्यटकों के लिए विशेष बैठने की व्यवस्था की गई थी।

बड़ी संख्या में लोग इस

पारंपरिक आयोजन को देखने पहुंचे और रंग-बिरंगी झालकियां व लोक संस्कृति की झलक को अपने कैमरों में कैद किया। पूरे मार्ग में उत्सवमय माहौल बना रहा और जयपुर की सांस्कृतिक विरासत का भव्य प्रदर्शन देखने को मिला।

5 किलो डोडा-चूरा के साथ तस्कर पुलिस के हथ्ये चढ़ा

जयपुर । जयपुर ग्रामीण पुलिस द्वारा मादक पदार्थ तस्करों के विरुद्ध चलाए जा रहे विशेष अभियान ऑपरेशन एंटी वेनम के तहत दूध थाना पुलिस ने रविवार को नाकाबंदी के दौरान एक युवक को गिरफ्तार कर उसके कब्जे से 5.10 किलोग्राम अवैध डोडा छिलका और तस्करी में प्रयुक्त मोटरसाइकिल जब्त की है। जयपुर ग्रामीण पुलिस अधीक्षक हनुमान प्रसाद मीणा ने बताया कि दूध पुलिस को मुखबिर से सूचना मिली कि जीवराज नाम का व्यक्ति मोटरसाइकिल पर डोडा छिलका बेचने के फ़िराक में है। इस सूचना पर पुलिस ने धांधोली से कचनारिया जाने वाले रास्ते पर नाकाबंदी की । नाकाबंदी के दौरान सामने से आ रहा युवक पुलिस जाते को देखकर भागने लगा। जिसे टीम ने घेराबंदी कर पकड़ लिया । तलाशी लेने पर उसकी मोटरसाइकिल पर रखे सफेद कट्टे से 5 किलो 10 ग्राम डोडा छिलका बरामद हुआ । पुलिस ने आरोपी जीवराज (23) निवासी धांधोली को गिरफ्तार किया।

सोलफुल क्रव्वाली फेस्टिवल में दिखेगी गंगा-जमुनी तहजीब

जयपुर (कासं)। भारत की गंगा-जमुनी तहजीब, आपसी भाईचारे और संप्रदायिक सौहार्द को समर्पित सोलफुल क्रव्वाली फेस्टिवल का आयोजन 24 और 25 मार्च को जयपुर के जवाहर कला केंद्र में किया जाएगा। यह आयोजन स्वागत जयपुर फाउंडेशन और नॉर्थ जोन कल्चरल सेंटर, पटियाला के संयुक्त तत्वावधान में आयोजित होगा। स्वागत जयपुर फाउंडेशन के अध्यक्ष इकबाल खान निवाजी ने बताया कि यह दो दिवसीय फेस्टिवल राजस्थान के प्रसिद्ध कव्वाल मुहम्मद सिद्दीक की याद में ईद के अवसर पर आयोजित किया जा रहा है।

फेस्टिवल में अजमेर दरगाह के शाही क्रव्वाल मोहम्मद मुबीन, कोटा के मशहूर क्रव्वाल हिफ्जुर्हमान हाकिमी और जयपुर के उस्ताद अनवर हुसैन निवाजी अपनी गायिकी के जरिए सूफियाना कलाम पेश करेंगे, जो प्रेम, शांति और ईंसानियत का संदेश देंगे। कार्यक्रम का आयोजन



■ **जवाहर कला केन्द्र में कल से सजेगी सूफियाना महफिल**

दोनों दिन शाम 6 बजे से किया जाएगा। इस सांस्कृतिक उत्सव में आमजन के लिए प्रवेश निःशुल्क रखा गया है, ताकि अधिक से अधिक लोग इसमें भाग लेकर सुफी संगीत की इस विरासत का आनंद ले सकें। यह फेस्टिवल न केवल संगीत प्रेमियों के लिए एक खास अवसर है, बल्कि समाज में आपसी सौहार्द, एकता और भाईचारे को मजबूत करने की दिशा में एक महत्वपूर्ण पहल भी है।

स्टोरी टेलर दिव्य प्रकाश ने सुनाई छोटे शहर की रूहानी कहानी

जयपुर । बॉलीवुड के मशहूर स्टोरीटेलर दिव्य प्रकाश दुबे ने रविवार को स्टोरी टेलिंग शो टैंगन मत ले यार...में जिन्दगी को हल्के दिल से देखने के नजरिए से रूबरू कराया। द कला मंच जयपुर की ओर से यहां महाराणा प्रताप सभागार में हुए इस खास शो में दुबे ने छोटे शहर की कहानी कही, जिसका ताना-बाना एक लड़के से जुड़ी जीवन यात्रा के इर्द-गिर्द बुना गया। समकालीन कहानी कहने के जादूगर दुबे के सहज और सरल तरीके से शहर के कहानीप्रेमियों को भावनात्मक रूप से अंत तक जोड़े रखा। उनका चुटीला व चुटकलों से भरा अंदाज, हंसी मजाक के साथ अगले ही पल भावुक करने के उनके कमाले फन ने रूहानी कहानी के मर्म को शिद्दत से महसूस कराया। गौरतलब है कि यह शो दूसरी बार यहां जयपुर में हुआ। इमर्सिव स्टोरीटेलिंग के एक सुखद एवं अनोखे अनुभव से लबेज यह प्रोग्राम खासतौर से युवाओं के मद्देनजर इस तरह से डिजाइन किया गया, ताकि उनकी जिन्दगी का फलसफा और उनकी मुश्किल राहों को आसान



दिव्य प्रकाश दुबे ने शॉर्ट लागू, मसाला चाय, मुसाफिर के फेके, अश्वत्थर जंक्शन, इन्वेन्तूरी, आको-बाको और यार पापा जैसी 8 फेस्टिवल किताबें लिखी हैं।

कथाएं, उत्सव व त्योहार समाज को सशक्त बनाते हैं – भजनलाल

मुख्यमंत्री ने सपत्नीक श्री शिव महापुराण कथा व मृत्युंजय रुद्र महायज्ञ में भाग लिया

जयपुर, 22 मार्च। मुख्यमंत्री भजनलाल शर्मा ने रविवार को मानसरोवर में आयोजित श्री शिव महापुराण कथा एवं महामृत्युंजय रुद्र महायज्ञ में सपत्नीक भाग लिया। शर्मा

■ **मुख्यमंत्री भजनलाल शर्मा ने कहा कि भगवान शिव साधना, आराधना, उपासना और संयम के प्रतीक हैं तथा वे हमें सिखाते हैं कि माया और मोह से परे रहकर मानवता की रक्षा करना हमारा धर्म है।**

ने शिव महापुराण कथा का श्रवण किया तथा भगवान शिव की आरती की। मुख्यमंत्री ने कथावाचक पंडित प्रदीप मिश्रा को दुपट्टा ओढ़ाकर उनका अभिनंदन किया।

शर्मा ने कहा कि हमारी सनातन संस्कृति में कथाएं, उत्सव और त्योहार समाज को सशक्त करने का काम करते हैं। नवरात्र और नववर्ष के पावन अवसर पर शिव महापुराण कथा का आयोजन शिव और शक्ति के अद्भुत संगम का प्रतीक है। मां दुर्गा की आराधना से जीवन में शक्ति का संचार होता है। वहीं, शिव महापुराण कथा की अमृतवर्षा से मन में शांति और मोक्ष का बोध होता है।

मुख्यमंत्री ने कहा कि भगवान शिव मृत्युंजय हैं और उनकी आराधना से मनुष्य अकाल मृत्यु पर विजय प्राप्त कर सकता है। शिव भक्ति से बढ़कर कोई कवच नहीं है। उन्होंने कहा कि भगवान शिव साधना, आराधना, उपासना और संयम के प्रतीक हैं तथा वे हमें सिखाते हैं कि माया और मोह से परे रहकर मानवता की रक्षा करना हमारा धर्म है।

मुख्यमंत्री ने कहा कि पंडित प्रदीप मिश्रा की सरल भाषा, गहन शास्त्र ज्ञान और भक्ति-रस से परिपूर्ण कथा शैली ने युवा पीढ़ी को सनातन संस्कृति से जोड़ने में महत्वपूर्ण भूमिका निभाई है।



मुख्यमंत्री भजनलाल शर्मा ने रविवार को मानसरोवर में श्रीशिव महापुराण कथा एवं महामृत्युंजय रुद्र महायज्ञ में भाग लिया।

मोदी ने 8931...

(प्रथम पृष्ठ का शेष)
नेताओं ने इस उपलब्धि को अद्वैत प्रतिबद्धता और जनसेवा का मील का पत्थर बताया है। 24 वर्षों से अधिक के इस लंबे सफर में उन्होंने एक भी दिन का अवकाश नहीं लिया। गृहमंत्री अमित शाह ने एक्स पर कहा, "यह रिकॉर्ड सेवा, परिश्रम और अद्वैत प्रतिबद्धता की नींव पर बना है। मोदी के 8,931 दिन राष्ट्र-प्रथम शासन और कार्यों में सत्यनिष्ठा को दर्शाते हैं। उन्होंने बिना छुट्टी लिए राष्ट्र की सेवा की है, यही कारण है कि उन्हें जनता का अभूतपूर्व स्नेह प्राप्त हो रहा है।"

ईरान

(प्रथम पृष्ठ का शेष)
अभी सबसे बड़ा सवाल यह है कि बातचीत किसके जरिए और किस स्तर पर होगी। अमेरिका यह तय कर रहा है कि ईरान में असली फैसला लेने वाला कौन है और कौन सा देश सबसे बेहतर मध्यस्थ होगा। ओमान पहले मध्यस्थ था, लेकिन अब अमेरिका कतर को आगे लाना चाहता है।

केसी त्यागी...

(प्रथम पृष्ठ का शेष)
वरिष्ठ पदों की जिम्मेदारी संभाली थी। वे जद (यू) के मुख्य महासचिव, मुख्य प्रवक्ता और राजनीतिक सलाहकार रहे।

इज़रायल ने रविवार को तेहरान पर मिसाइलों से फिर हमला किया

कतर का सैन्य हेलीकॉप्टर तकनीकी खराबी के कारण क्रैश हुआ, बचाव अभियान जारी

■ **इज़रायल ने दावा किया कि उसकी मिसाइलों ने तेहरान में ईरानी आतंकी शासन के बुनियादी ढांचे को निशाना बनाया।**

तकनीकी खराबी आ गई। इसके कारण वह कतर के तट के पास क्रैश हो गया। मोके पर तलाशी और बचाव अभियान जारी है। रक्षा मंत्रालय ने यह नहीं बताया कि क्रैश के समय हेलीकॉप्टर में कितने लोग सवार थे। उधर, ईरान की फार्स न्यूज एजेंसी की रिपोर्ट के अनुसार, ईरान की सेना ने अमेरिका के राष्ट्रपति डॉनल्ड ट्रंप को सीधी चुनौती दी है। सेना ने कहा है कि अगर अमेरिका देश के परमाणु ऊर्जा संयंत्रों (पावर प्लांट) पर अगर हमला करता है तो वह मध्य-पूर्व में ऊर्जा और जलशोधन के बुनियादी ढांचे को निशाना बनाएगी।

ईरान की सेना का यह बयान राष्ट्रपति ट्रंप की घमकी के जवाब में आया है। ट्रंप ने घमकी दी है कि अगर होर्मुज जलडमरूमध्य को 48 घंटे के अंदर नहीं खोला गया तो वह ईरान के पावर प्लांट को पूरी तरह तबाह कर देंगे।

ईरान ने रविवार...

(प्रथम पृष्ठ का शेष)
बनाया गया, तो वह मिडिल ईस्ट में अमेरिका और इज़रायल से जुड़े सभी ऊर्जा ढांचों पर हमला करेगा। इज़रायली सेना ने कहा है कि उसने लेबनान के दक्षिणी हिस्से में हिजबुल्लाह के 9 लड़ाकों को मार गिराया है। सेना के मुताबिक, उनके जवान वहां ग्राउंड ऑपरेशन के लिए तैनात थे। इसी दौरान कुछ हथियारबंद लोग उस इलाके के पास आए। जैसे ही इन लोगों की पहचान हुई, सैनिकों ने तुरंत गोलीबारी शुरू कर दी। इसके साथ ही एयर फोर्स को भी सूचना दी गई, जिसने ऊपर से हमला किया। जमीन और हवा से की गई इस कार्रवाई में सभी 9 लड़ाके मारे गए। इस पूरे ऑपरेशन में इज़रायली सेना के किसी भी सैनिक को चोट नहीं आई।

पोप ने ईरान...

(प्रथम पृष्ठ का शेष)
उनकी चिंता सिर्फ पश्चिम एशिया तक सीमित नहीं है बल्कि दुनिया के अन्य हिस्सों में जारी हिंसा और संघर्ष भी उतने ही गंभीर हैं। उन्होंने वैश्विक स्तर पर शांति और स्थिरता की जरूरत पर जोर दिया। पोपलियो ने सभी से शांति के लिए प्रार्थना करने की अपील की और कहा कि अब समय आ गया है कि युद्ध को खत्म कर बातचीत और कूटनीति के जरिए समाधान निकाला जाए।

मांडवा थानाधिकारा...

(प्रथम पृष्ठ का शेष)
रही है। सत्यापन में प्रत्येक आरोपी के बदले 5-5 लाख रुपए की मांग सामने आई। जिसके बाद 8 लाख रुपए में सौदा तय हुआ। एसीबी टीम ने ट्रैप कार्रवाई करते हुए आरोपियों को 1 लाख रुपए के वास्तविक नोट और 7 लाख रुपए के डमी नोट सहित कुल 8 लाख रुपए लेते हुए घर दबोचा। यह कार्रवाई उप महानिरीक्षक डॉ. रामेश्वर सिंह के सुपरविजन में पुलिस निरीक्षक डॉ. सोनू शेखावत के नेतृत्व में की गई।

(प्रथम पृष्ठ का शेष)
हाईकोर्ट के समक्ष यह प्रकरण लेकर पहुंचे कि, आर.पी.एस.सी. ने इस भर्ती परीक्षा में एस.सी.-एस.टी. संवर्ग के लिए वैकेंसी उचित संख्या में नहीं निकाली। हालांकि इन याचिकाओं पर संयुक्त समझौते से निस्तारण कर दिया गया था। परंतु वर्ष 2022 में अदालत ने इस परीक्षा के परिणाम जारी करने पर अंतरिम रोक लगा दी थी। इस आदेश में अदालत ने अन्य अभ्यर्थियों को छूट दी थी कि, वे अदालत के समक्ष अपनी शिकायतों का आवेदन पेश कर सकते हैं। इसी बीच डॉ. रचिता माथुर हाईकोर्ट के समक्ष आवेदन लेकर पहुंची और उनकी ओर से वरिष्ठ अधिवक्ता रवि किरण माथुर ने अदालत को बताया कि, राजस्थान सरकार की कैबिनेट ने आदेश पारित किया है कि भर्ती परीक्षाओं में मैरिट और पारदर्शिता के लिए अधिक से अधिक 10 प्रतिशत अंक इंटरव्यू के

माध्यम से दिए जा सकते हैं। ऐसे में राज्य सरकार के इस फैसले को यहां भी लागू किया जाए। हालांकि डॉ. माथुर के आवेदन पर अदालत ने यह फैसला दिया था कि, आर.पी.एस.सी., कैबिनेट के इस फैसले का सभी परीक्षाओं में लागू करे। हैरानी की बात है कि, हाईकोर्ट के आदेश के बावजूद भी आर.पी.एस.सी. ने राज्य कैबिनेट के फैसले को ना तो लागू किया और ना ही यह साफ बताया कि, उन्होंने भर्ती परीक्षाओं में किस आधार पर अभ्यर्थियों का चयन किया। एकलपिठ के समक्ष सुनवाई के दौरान आर.पी.एस.सी. ने कहा कि, "जब भी उनकी ओर से स्क्रॉनिंग टेस्ट किया जाता है तो 40 प्रतिशत अंक लिखित परीक्षा के, 20 प्रतिशत अकैडमिक तथा शेष 40 प्रतिशत अंक इंटरव्यू के आधार पर दिए जाते हैं। जिन परीक्षाओं में स्क्रॉनिंग एंजाम नहीं होते, वहां 60 प्रतिशत अंक इंटरव्यू तथा 40 प्रतिशत अकैडमिक्स

के लिए दिए जाते हैं।" हालांकि यह दोनों बातें आर.पी.एस.सी. द्वारा प्रकाशित भर्ती परीक्षा की विज्ञापित में कहीं भी अंकित नहीं थी। डॉ. रचिता माथुर की याचिका पर सुनवाई करते हुए अदालत ने यह पुष्टि करने के लिए कि, आवेदकों को किस प्रक्रिया के जरिए अंक दिए गए हैं, आर.पी.एस.सी. से पूरा रिकॉर्ड मंगवाया, जो कि केवल अदालत व संबंधित पक्षकारों के समक्ष ही खोला गया था। इस रिकॉर्ड से स्पष्ट हुआ कि, सहायक प्रोफेसर्स की 337 पदों की भर्ती में ब्रॉड और सुपरस्पेशलिटी के 27 विषयों की फैकल्टी के लिए नियुक्ति की जानी थी। इनमें स्किन व वीडी के 3 पद थे, जिन पर 75 आवेदन प्राप्त हुए थे। अदालत ने जब आर.पी.एस.सी. के रिकॉर्ड को देखा तो स्तब्ध रह गई कि, क्योंकि आर.पी.एस.सी. ने इंटरव्यू के दौरान जिस एक्सपर्ट पैनल का गठन किया था,

उसमें विशेषज्ञ डॉक्टरों का नाम और पता अंकित था, परंतु इन सभी विशेषज्ञ डॉक्टरों को आर.पी.एस.सी. का सलाहकार अथवा सहायक दर्शाया हुआ था। अदालत इस निष्कर्ष पर पहुंची कि, इंटरव्यू लेने के दौरान यह पैनल मौजूद तो था, लेकिन केवल कागजी तौर पर। अभ्यर्थियों को अंक देने में इनकी कोई भूमिका नहीं थी।

इससे भी ज्यादा हैरानी का बात थी कि, आर.पी.एस.सी. द्वारा अभ्यर्थियों को दिए गए अंकों का कोई स्पष्ट वर्गीकरण नहीं था, जिससे यह पता लग सके कि किस अभ्यर्थी को किसी परीक्षा अथवा इंटरव्यू में कितने अंक प्राप्त हुए। अदालत ने रिकॉर्ड को देखते हुए कहा कि, आर.पी.एस.सी. द्वारा गठित पैनल के हस्ताक्षर कहीं पर भी अंक देने की शीट में उल्लेखित नहीं है। आर.पी.एस.सी. के रिकॉर्ड से यह भी मालूम नहीं चल रहा कि पैनल ने किस

अभ्यर्थी को कितने अंक देने की सिफारिश की है। यह तमाम तथ्य सामने आने के बाद अदालत ने टिप्पणी करते हुए कहा कि, आर.पी.एस.सी. के रिकॉर्ड से ही यह स्पष्ट हो रहा है कि अभ्यर्थियों को मनमाने ढंग से इंटरव्यू में अंक दिए गए हैं, जबकि राज्य कैबिनेट के निर्णयानुसार अधिक से अधिक मात्र 10 प्रतिशत अंक ही आवंटित किए जा सकते हैं।

अदालत ने कहा कि, ऑपरेशनल थैरेपिस्ट 2022 तथा हॉस्पिटल केयरटेकर-2022 की भर्ती परीक्षाओं में आर.पी.एस.सी. ने इंटरव्यू के जरिए 10 प्रतिशत अधिकतम अंक देने का निर्णय लागू किया है, ऐसे में सवाल यह उठता है कि इस भर्ती परीक्षा में आर.पी.एस.सी. ने ऐसा क्यों नहीं किया। अदालत ने इन पूरे तथ्यों को देखते हुए डॉ. रचिता माथुर द्वारा दायर सहायक प्रोफेसर (स्किन एवं वीडी) की भर्ती परीक्षा की प्रतिक्रिया को

दी गई चुनौती को सही ठहराया और आरपीएससी को आदेश दिए कि वह कैबिनेट द्वारा वर्ष 2022 में दिए गए फैसले को लागू करे। अदालत ने अपने 10 जनवरी 2025 के आदेश में आरपीएससी द्वारा कि गई भर्तियों को भी रद्द कर दिया गया। अदालत ने कहा कि, आर.पी.एस.सी. ने जो रिकॉर्ड पेश किया है, उसकी प्रतिलिपि बनाई जाए और कोर्ट के रिकॉर्ड में भी दर्ज रखी जाए। हैरानी की बात यह है कि, राजस्थान हाईकोर्ट की एकलपिठ के आदेश के बाद एस.आई. भर्ती परीक्षा 2021 में अभियुक्त मंजू शर्मा और संगीता आर्या ने कोर्ट के समक्ष यह दलील प्रस्तुत की थी कि, उन्हें पेपरलीक और नकल के मामले में चार्टशीट में गलत तथ्यों के साथ फंसाया गया है। जिन आर.पी.एस.सी. सदस्यों ने उनके खिलाफ गवाही दी है, वे स्वयं पेपरलीक के आरोपी हैं। उन्होंने कहा कि, परीक्षाओं में इतने अभ्यर्थी आते

हैं, किस अभ्यर्थी को इंटरव्यू में कितने अंक दिए जाएं, यह आंकलन करना ही असंभव होता है। परंतु डॉ. रचिता माथुर की इस याचिका में आर.पी.एस.सी. द्वारा प्रस्तुत रिकॉर्ड से स्पष्ट होता है कि दाल में कुछ काला नहीं, बल्कि पूरी दाल ही काली है। क्योंकि रिकॉर्ड के आधार पर आर.पी.एस.सी. अधिकारी अपारदर्शी, गैरकानूनी और मिलीभगत से अभ्यर्थियों को इंटरव्यू में अंक बांटने का काम कर रहे थे।

इस नवरात्रि कार लेना हुआ आसान।

सिर्फ ₹59 प्रतिदिन* की आसान किश्तों में।

CELEBRATING 60Lakh STORIES OF TRUST

आसान फाइनेंस विकल्प* उपलब्ध हैं।

Download on the App Store

Google play

True Value ऐप यहाँ डाउनलोड करें।

पूछताछ के लिए कॉल करें 1800 102 1800 | या जाएँ यहाँ www.marutisuzukitruevalue.com

ट्रस्ट

- वेरिफाइड कार हिस्ट्री**
- 3 फ्री सर्विसेज** 5000 से अधिक मारुति सुजुकी सर्विस स्टेशनों पर उपलब्ध

क्वालिटी

- 376 क्वालिटी चेक पॉइंट्स
- 1 साल तक की वारंटी**

KOTA: PLOT NO 2- 3, NEAR NEW BUS STAND, SANJAY NAGAR, KOTA, BHATIA & CO.: 7300199999 | A 172(B-1), IPIA JHALAWAR ROAD, ANANTPURA, SUWALKA MOTORS PVT. LTD.: 9929720837.

*नियम एवं शर्तें लागू। विस्तृत नियम एवं शर्तें लिए कृपया निक्टदाम खीलरशिप पर संपर्क करें। **वेरिफाइड कार हिस्ट्री और वारंटी केवल वैन्यू प्रमाणित कारों पर लागू है। दर्शाई गई छवियाँ केवल प्रतिनिधिक उद्देश्य के लिए हैं। *अन्य राशि ₹10,00,000 मानी गई है। *अन्य की अवधि 84 महीने @ROI 11% वार्षिक ब्याज दर पर ली गई है। *कारन पेमेंट कर की मूल्य के अनुसार भिन्न हो सकती है। वाहन पर काला सीला प्रकाश प्रभाव के कारण होता है। फाइनेंस पूरी तरह बैंक या वित्तीय संस्था की मंजूरी पर निर्भर है और ग्राहक प्रोफाइल के अनुसार बदल सकता है।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधाम एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भाना हाऊस, हनुमान हथ्था, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्र भवन, चुंगी नाका के पास, अजमेर। फोन: 2627612, फैक्स: 0145-2624665 जालोर कार्यालय :- जी 1/63, इन्डस्ट्रीयल एरिया, फेस प्रथम, जालोर। फोन 226422, 226423, फैक्स: 02973-226424 डिजिटलसिटी कार्यालय :- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

